


وَمَنْ يَعْمَلْ مِثْقَالَ ذَرَّةٍ خَيْرًا كُلُّهُ لَهُ
إِنْ كُنْتُمْ تَعْلَمُونَ

(القرآن)



روزہ رسوی




صاحبزاده عزیر محمود الازھری



صاحبزاده عزیر محمد حمود الازھری

روزہ کے رموز	:	کتاب
صاحبزادہ عزیز محمود الازہری	:	مصنف
اول	:	اشاعت
اکتوبر 2005	:	تاریخ اشاعت
ساجد حسین زیری	:	کمپوزنگ
رکن الاسلام پبلیکیشنز ہیر آباد حیدر آباد	:	ناشر
64	:	صفحات
50/=	:	قیمت



فہرست

اہداء.....	6
تقریظ.....حضرت علامہ مولانا ذاکر رضا جزا دہ ابوالخیر محمد زیر الوری	7
تقریظ.....استاذ العلماء شیخ الحدیث حضرت علامہ غلام فرید سعیدی	8
پیش لفظ	9
روزہ اور روحانیت	11
یوم ولادت پر خوشی کا طریقہ	11
انسان جسم و روح کے امترانج کا نام ہے	12
جسم کی تدریسی اور Medical Science	13
روزے کے ذریعے میلاد منانے کی حکمت	14
روزہ اور اخلاق	16
علمی خطرہ	16
بدامنی کا سبب	17
بدامنی سے نجات کا حل	18
حدیث مبارک میں لطیف نکتے کی طرف اشارہ	19
روزہ اور توبہ	20
توبہ کا لغوی معنی	20
فلسفہ توبہ	20
انسان اور کائناتی اصول	21
رب کی رحمت	22

نہجۃ الرشاد

روزہ اخلاص ترقی کا سبب ہے	25
اخلاص اور Metaphysics	25
محبوب بننے کا موقع	27
حدیث مبارک سے ثبوت	28
روزہ اور جود و سخا	30
جود و سخا رب العالمین کی صفت	30
آجتوں کا بظاہر تضاد اور اس کا جواب	30
نیکی نام ہے محبوب شی کے خرچ کرنے کا	32
روزہ باعث سخا	33
روزہ اور شکرگزاری	35
انسان کب شکرگزار بنتا ہے	35
Fasting, Necessity & Demand	36
لطیف نکتہ	38
روزہ اور طب جدید	39
شکر کی تعریف و تقسیم	39
روزے کا مقام و مرتبہ	23
روزہ اور اخلاص	23

فہرست

24	قوموں کے عروج و زوال کے اسباب،
40	روزہ رکھنا منعم کا شکر ادا کرنا ہے،
43	روزہ اور صبر،
47	روزہ اور تقویٰ،
48	معیارِ عزت،
50	نیچہ،
51	رمضان اور قرآن،
51	انسانی آرزو،
51	قرآن اور انسانی خواہشات،
52	الفاظ حدیث کی وسعت،
54	مکمل خواہشات کا ذریعہ،
55	رمضان اور شب بیداری،
57	رمضان اور مئے وصال،
59	رمضان اور اعتکاف،
59	اعتکاف کا لغوی معنی،
60	ارٹکازذہن کیوں ضروری ہے،

اہداء

اس حبیبِ لولاک کی بارگاہ پیکس پناہ میں پیش کرنے کی
جہارت کر رہا ہوں کہ

ایمان ملا ان کے صدقے قرآن ملا ان کے صدقے
رحمٰن ملا ان کے صدقے وہ کیا ہے جو ہم نے پایا نہیں

شفیع المذنبین کی ایک
نگاہِ کرم کا محتاج

تقریظ

حضرت علامہ ڈاکٹر صاحبزادہ ابوالخیر محمد زیر الوری دامت برکاتہم العالیہ

بسم الله الرحمن الرحيم

نحمدہ و نصلی و نسلم علی رسولہ الکریم

روزہ ایک ایسی عبادت ہے جو انسان کو ظاہری باطنی، روحانی جسمانی ہر قسم کے بے شمار فوائد سے مرشار کر دیتی ہے اور سب سے بڑی بات یہ ہے کہ نہ کھانا پینا یا اسکے رب کی صفت ہے اور روزے میں انسان "تَخَلُّقُوا بِالْخَلَاقِ اللَّهِ" کے حکم کے موجب اپنے رب کی اس صفت سے اپنے آپ کو متصف کر کے اس کے وصال اور اس کے خاص قرب سے ہمکنار ہو جاتا ہے اور اسی خاص قرب کی طرف اس حدیث مبارک میں اشارہ کیا گیا "الصُّومُ لِي وَأَنَا أَجُزُّهُ بِهِ" لفظ "أَجُزُّهُ بِهِ" کو مجہول پڑھا جائے تو اس کے معنی یہ نہیں گے کہ روزے کی جزا یہ ہے کہ اس کے بد لے میں خود رب اس کو مل جاتا ہے اور رب کا وصال اس کو نصیب ہو جاتا ہے۔ ایک بندے کے لئے اس سے بڑی دولت کیا ہو گی کہ اس کو اپنے خالق و مالک، اپنے رب کا قرب و وصال نصیب ہو رہا ہے۔

اس عظیم عبادت کے مختلف پہلوؤں کو قرآن و حدیث اور جدید سائنس کی روشنی میں عزیزم عزیز محمد سلمہ اللہ تعالیٰ نے بڑے خوبصورت اور لذیش انداز میں بیان کیا ہے۔ مجھے یقین ہے کہ ان کی یہ تحریر اس عظیم عبادت کی طرف لوگوں کی رغبتوں میں مزید اضافہ کا باعث بنے گی اور لوگ اس تحریر کو پڑھ کر رمضان المبارک کے علاوہ بھی دیگر نوافل روزے رکھ کر روزے کے جسمانی اور روحانی فوائد و برکات سے اپنے آپ کو ضرور مستفیض کریں گے۔

میری دعا ہے کہ اللہ تعالیٰ اس کوشش کو اپنی بارگاہ میں شرف قبولیت سے ہمکنار فرمائے اور عزیزم عزیز محمد سلمہ اللہ تعالیٰ کو دنیا و آخرت میں اس کی بہترین جزا عطا فرمائے۔

آمین بجاہ سید المرسلین صلی اللہ علیہ علی آلہ واصحابہ اجمعین

صاحبزادہ ابوالخیر محمد زیر غفرلہ

تفصیل

جامع المعقول والمنقول شیخ الحدیث

**حضرت علامہ غلام فرید سعیدی زید مجددہ وعلمه
حامداً و مصلیاً و مسلماً فاضل جلیل عالم نبیل علامہ صاحبزادہ عزیز محمود
(سلمہ المعبود) الازھری (خطاط الباری) کی کتاب جس کو موصوف نے روزہ کے حوالے
سے تحریر کیا ہے، قلت وقت اور رمضان شریف کی گوناگون مصروفیات کی بنا پر مختلف
مقامات سے سرسری طور پر ورق گردانی کا موقعہ ملا جس سے معلوم ہوا کہ مصنف نہایت
عرق ریزی اور جاں فشانی سے بھر ہائے علوم و فنون میں غوطہ زن ہو کر کتنا گراں قدر منوٰتی
منظر عام پر لائے ہیں اور کیسے کیسے جو ہر ہائے گراں مایا نوع انسانی کی فلاح و بہبود کے
لئے منصہ شہود پر جمع کئے ہیں۔ فاضل الازھری نے اپنی فہم و فراست اور زور خطابت سے
اس کتاب شیش و صغير کو کس طرح موجز و دل پذیر بنایا ہے۔ مصنف چونکہ علوم قدیم و جدید
سے آرائستہ و پیرائستہ ہیں ازیں وجہ انہوں نے اپنی تحقیقی فکر و فصاحت اور سائنسی طرز
و فصاحت سے ایسے نکات لطیفہ اخذ کئے ہیں کہ جن کی وجہ سے ان شاء اللہ تعالیٰ کتاب کی
مقبولیت میں مزید اضافہ ہو جائے گا لہذا یہ کتاب عام قارئین کے لئے سرمایہ اخلاص
وروحانیت ہے اور دور جدید کے علماء و داعظین کے لئے بیش بہا خزانہ خطابت ہے اور
عصر حاضر کے صوفیاء کے لئے سرچشمہ ہدایت ہے۔**

فَلِيَقْرَأْ وَا وَالْيَسْتَفِيدُ وَا فَالْيُفِيدُ وَا

دعا گو و دعا جو

فقیر غلام فرید سعیدی

پیش لفظ

الحمد لله رب العالمين والصلوة والسلام على سيد الانبياء والمرسلين وعلى الله واصحابه اجمعين.

یہ انسانی فطرت ہے کہ جب تک اسے کسی شئی کی افادیت کے بارے میں علم نہ ہو یا کسی شئی کی حقیقت سے آشنا نہ ہو تو وہ اسے نظر انداز کر دیتا ہے، اسے اہمیت نہیں دیتا لیکن اگر انسان کو اس شئی کی افادیت کا اندازہ ہو جائے یا اس کی حقیقت کا علم ہو جائے تو اس کے حصول کے لئے جان کی بازی لگانے سے بھی در لغ نہیں کرتا اسکی واضح مثال میدان جہاد میں لڑنے والے مرد مجاہد کی ہے جو مریٰ حیات (Visible life) کو غیر مریٰ حیات (Invisible life) کے لئے قربان کر دیتا ہے، وہ انعامات وہ لذتیں جن کو وہ اس دنیا میں دیکھ رہا ہے، جن سے لطف انداز ہو رہا ہے اُن اُن دیکھی نعمتوں کے لئے صرف اس لئے قربان کر دیتا ہے کہ اسے تھوڑی سی آگاہی حاصل ہو جاتی ہے، اس حیات ابدی کے بارے میں اسے معمولی سی آشنا نی حاصل ہو جاتی ہے بالکل اسی طرح اسلام کے عظیم ترین رکن ”روزہ“ کے بارے میں جسے آشنا نی حاصل نہیں ہوتی یا اس کے فوائد و نتائج کے بارے میں واقفیت نہیں ہوتی تو وہ بالکل صحت مندو تندرست ہوتے ہوئے بھی جان بوجھ کر میریض بن جاتا ہے، طرح طرح کے بہانے بناتا ہے یا پھر مال و دولت کے گھمنڈ میں کفریہ جملے ادا کرنے شروع کر دیتا ہے کہ یہ کام ہمارا نہیں، روزہ رکھنا، بھوکا پیاسا رہنا غریبوں فقیروں کا کام ہے (معاذ اللہ ثم معاذ اللہ) لیکن جس پر روزبے کے تھوڑے سے بھی اسرار و موزکھل جاتے ہیں، اپنے رب کے لئے بھوک

..... (09)

وپیاس برداشت کرنے کی حقیقت سے آشنا ہو جاتا ہے تو وہ قرآن کی اس آیت کی عملی تفسیر بن جاتا ہے کہ وَأَنْ تَحْصُو مُؤْمِنًا خَيْرٌ لَكُمْ إِنْ كُنْتُمْ تَعْلَمُونَ (کہ روزہ رکھنا تمہارے لئے بہتر ہے اگر تمہیں علم ہو جائے) یعنی اگر تم پر اس کے حقوق و معارف کھل جائیں تو کسی قیمت پر بھی روزے کو نہ چھوڑو۔ یہی وجہ ہے کہ آکسفورڈ یونیورسٹی کے پروفیسر پر جب روزے کے کچھ Economically اور Madically فوائد آشکارا ہوئے تو وہ بے ساختہ کہہ اٹھا کہ اسلام اگر اپنے ماننے والوں کو کوئی اور حکم یا ہدایت نہ بھی دیتا تو ایک روزہ ہی کافی تھا اس طرح بے شمار اقوال و افکار غیر مسلم مفکرین کے اسلامی احکامات کی صداقت اور جامعیت کے متعلق انٹرنیٹ اور کتابوں میں بھرے پڑے ہیں۔

الغرض فقیر نے بھی اپنی کم علمی و فہمی کے باوجود چند ذینی و دنیاوی فوائد و کمالات بیان کرنے کی کوشش کی ہے رسول علیہ الصلوٰۃ والسلام کے اس فرمان کے مصدق کہ جب آپ سے پوچھا گیا کہ یا رسول اللہ، اللہ کی نظر میں سب سے زیادہ محبوب شخص کون ہے تو آپ نے فرمایا أَنْفَعُ النَّاسِ جو لوگوں کو سب سے زیادہ نفع دیتا ہے، لبکہ یہی امید ہے کہ ہو سکتا ہے کائنات میں کسی کو بھی اس کلام سے نفع پہنچ جائے تو نگاہ خالق و حبیب کا مستحق ہو جاؤں۔

طالبِ فضل و دودو

صاحبزادہ عزیز محمود

روزہ اور روحانیت

Fasting & Spritualism

روزے کا روحانیت کے ساتھ کس قدر گہرا تعلق ہے نیز روحانی ترقی کے لئے کتنا اہم ہے، اس کا اندازہ مسلم شریف کی اس حدیث مبارک سے کیجئے جس میں صحابہ کبار نے رسول اللہ علیہ الصلوٰۃ والسلام سے پیر کے روز روزہ رکھنے کی وجہ دریافت کی کہ گیا وجہ ہے یا رسول اللہ صلی اللہ علیہ وسلم جب بھی پیر کا دن آتا ہے آپ کھانے پینے وغیرہ سے رک جاتے ہیں یعنی روزہ رکھتے ہیں تو میرے حبیب علیہ الصلوٰۃ والسلام نے ارشاد فرمایا اے صحابیو! اس دن میری ولادت ہوئی یعنی اپنے یوم ولادت کی خوشی میں روزہ رکھ رہا ہوں۔ حدیث مبارک کے الفاظ کچھ اس طرح ہیں ﴿عَنْ أَبِي قَتَانَةَ رَضِيَ اللَّهُ عَنْهُ قَالَ سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ صَوْمِ الْأَشْنَى فَقَالَ فِيهِ وَلِذَكْرِ يَوْمِ وَلَادَتِهِ﴾

یوم ولادت پر خوشی کا طریقہ:

اس حدیث مبارک کو پڑھنے کے بعد ذہن میں یہ سوال گردش کرنے لگتا ہے کہ دنیا کی نامور اور عظیم شخصیات جب اپنی پیدائش پر خوشی کا اظہار کرتی ہیں یا یوں کہئے کہ جب اپنی *Birthday Celebrate* کرتی ہیں تو انواع واقسام کے کھانے کھا کر اور کھلا کر خوشی کا اظہار کرتی ہیں لیکن وہ ذات کہ جس کے

دردولت سے رزق تقسیم ہوتا ہے، کائنات کی دولتیں تقسیم ہوتی ہیں، وہ ذات اقدس کہ جس کا نام مبارک لے کر عظیم لوگوں کی فہرست میں شامل ہوا جاتا ہے، جب وہ اپنا یوم ولادت مناتی ہے یا میلاد کی خوشی مناتی ہے تو اس انداز میں خوشی کا اظہار کرتی ہے کہ پورا دن بھوکا پیاسارہ کر اپنے خالق و مالک کیلئے روزہ رکھتی ہے، آخر کار اس میں حکمت کیا ہے، راز کیا ہے؟ کیا معاذ اللہ رسول اللہ علیہ الصلوٰۃ والسلام کے دردولت پر کسی چیز کی کمی تھی، کھانے پینے کی قلت تھی جس کی وجہ سے آپ صلی اللہ علیہ وسلم نے بھوکا پیاسارہ کر خوشی کا اظہار کیا، بخدا ہرگز ایسا نہیں، اس کے متعلق پہلے ہی عرض کر چکا ہوں کہ یہ تو وہ ذات اقدس ہے کہ جس کی نعلیین پاک کے صدقے دنیا کھاتی ہے، جس کے وجود کے صدقے دنیا کو وجود عطا ہوا، میں نہیں کہتا بخاری شریف کی حدیث ہے سرکار دو عالم علیہ الصلوٰۃ والسلام نے ارشاد فرمایا "إِنَّمَا أَنَا قَاسِمُ وَاللَّهُ يُغْطِيْ" ☆ دیتا سب کچھ اللہ ہے لیکن بٹا تا میرے ہاتھوں سے ہے، جبکہ دوسری حدیث قدسی میں حبیب کی عظمت کو اس طرح آشکارا کیا کہ "لَوْلَكَ لَمَّا أَظْهَرْتَ الرَّبُّوْبِيَّةَ" کہ اے حبیب اگر تو نہ ہوتا تو اس کائنات میں کسی کو نہ پالتا ☆، لہذا اس ذات پاک کے دردولت پر کس چیز کی کمی ہو سکتی ہے، تو پھر وہ کیا راز ہے جس پر میرے حبیب علیہ الصلوٰۃ والسلام اپنی امت کو مطلع کرنا چاہتے ہیں؟

انسان جسم و روح کے امترانج کا نام:

حضور والا! اس راز یا حکمت کو جاننے سے پہلے یہ بات اچھی طرح ذہن نشین کر لیجئے کہ انسان جسم اور روح کے امترانج کا نام ہے۔ محض جسم کو بھی انسان کا نام نہیں دیا جاتا اور نہ ہی صرف روح کو انسان کہتے ہیں۔ لہذا ان دونوں کی اپنی

☆ بخاری ج 1 ص 16 کتاب الحلم ☆ مکتوبات مجددہ بندی ج 3 ص 232 جواہر المکان، ج 2 ص 10

اپنی ضروریات ہیں مثلاً اگر آپ جسم کو تند رست و تو انار کھنا چاہتے ہیں تو اس کے لئے آپ کو مناسب غذا، ہوا اور آرام چاہئے جس پر تفصیل Medical Science کے روشنی ڈالتی ہے اور یہ ثابت کرتی ہے کہ اگر آپ Medical Science کے Rules کو Follow کریں گے تو کبھی بھی بیمار نہیں ہونگے۔

جسم کی تند رستی اور Medical Science

یہی وجہ ہے کہ جب ایک مریض اپنی شکایت لے کر Doctor کے پاس جاتا ہے تو وہ سب سے پہلے اس کی Diet متعین کرتا ہے اور غیر مناسب نقصان سے آگاہ کرتا ہے مثلاً مرغن غذائی زیادہ نہیں کھانی چاہئے، پیٹ بھر کرنے کا نقصان سے آگاہ کرتا ہے اور چبا چبا کر کھانا چاہئے ورنہ Digestive Flatulence (نظام ہضم) تباہ ہو جائے گا اور پھر اسی وجہ سے (اپھارہ)، Pepticulcer (بد ہضمی) اور Dyspepsia (معدے کا السر) جیسے خطرناک اور موزی امراض پیدا ہو جاتے ہیں۔ اسی طرح شراب نہ پیں، نشہ اور چیزیں چھوڑ دیں یہ چیزیں جگر، دل و دماغ کے لئے انتہائی درجہ نقصان دہ ہیں۔ Heart Attack کے خدشات زیادہ ہو جاتے ہے Cholesterol ہیں وغیرہ وغیرہ، غرضیکہ وہ Specialist وہ Foreign qualified Doctor کے ذریعے یہ Medical Research اور Scientific Doctor ثابت کرتا ہے کہ اگر جسم کو صحیت مند و تو انار کھنا ہے تو ان اصولوں پر عمل کرنا پڑے گا، ہم ان باتوں سے نہ صرف متاثر ہوتے ہیں بلکہ ہزاروں روپے فیس لٹا کر فخر سے دوسروں کو یہ بتاتے ہیں کہ Medical Science یہ کہہ رہی ہے، آج کی

جدید تحقیق یہ ثابت کر رہی ہے کہ اگر جسم کو تند رست و تو انار کھنا ہے تو غذا کے معاملے میں، آرام کے معاملے میں ان ان باتوں کا خیال رکھنا بہت ضروری ہے۔ لیکن تعجب ہے غیر مسلموں کے لئے اور شرمندگی ہے ان لوگوں کے لئے جو اپنے آپ کو مسلمان کہتے ہیں کہ جن صحت کے رازوں اور اصولوں کو آج Modern Science بیان کر رہی ہے میرا جبیب، کائنات کا دالی، دو جہاں کا بادشاہ محمد مصطفیٰ علیہ الصلوٰۃ والسلام 1400 سال پہلے ان اصولوں کو بیان کر گیا۔

اگر آپ سرکار دو عالم صلی اللہ علیہ وسلم کی سیرت اطہر کا مطالعہ کریں گے تو اندازہ ہو گا کہ کس طرح رسول اللہ علیہ الصلوٰۃ والسلام غذا چبا چبا کر کھایا کرتے تھے، پیٹ بھر کر کبھی کھانا تناول نہیں فرماتے تھے، قلیل غذاؤں سے اجتناب بر تھے تھے، بیٹھ کر کھانا تناول فرمایا کرتے تھے، ہاتھ دھو کر کھانے کی ابتداء کرتے، پانی پینے کے آداب، آرام کرنے کے، اٹھنے بیٹھنے کے، غرضیکہ بے شمار صحت کے وہ سنہری اصول جن کو اپنا کر آج Medical Science ترقی کے زینے طے کر رہی ہے وہ اس طبیب اعظم کے مر ہون منت ہیں جس کے لئے خلاق عالم کہتا ہے "وَمَا يَنْطِقُ عَنِ الْهَوَى إِنْ هُوَ إِلَّا وَحْيٌ يُوحَى" (وہ نہیں کہتا اپنی خواہش سے کوئی بات وہی کہتا ہے جو وحی کی جاتی ہے) ☆

روزے کے ذریعے میلا دمنانے کی حکمت:

اس بات کو اچھی طرح ذہن نشین کرنے کے بعد اب میں قارئین کی توجہ اس نکتے کی طرف مبذول کرانا چاہوں گا کہ وہ کونسی حکمت تھی، وہ کیا راز تھا کہ دالی کائنات علیہ الصلوٰۃ والسلام نے اپنی ولادت کی خوشی بھوکا پیاسا زدہ کر منائی یعنی

(14) ☆ سورہ النجم آیت نمبر 3

روزہ رکھ کر میلا دمنا یا۔

درحقیقت وہ حبیب کبریا علیہ الصلوٰۃ والسلام اپنی امت کو یہ پیغام دینا چاہتے تھے کہ اے امت محمد مصطفیٰ صلی اللہ علیہ وسلم میرے بتائے ہوئے جن غذائی اور صحت کے اصولوں کو اپنا کر آج Medical Science جسم کی صحت و تندرستی کی ضمانت دے رہی ہے اگر تمہیں اپنے نبی پر یقین کامل ہے، اگر تم اپنے نبی سے محبت کا دعویٰ کرتے ہو تو ایک بار میرے بتائے ہوئے دوسرے اصولوں میں سے روزے کو بھی اپنا کر دیکھو، بھوکا پیاسا سارہ کر دیکھو تمہاری روح کو صحت و تندرستی ملتی چلی جائے گی اور وہ تمام امراض ختم ہوتے چلے جائیں گے جس میں تمہاری روح کئی سالوں سے بٹلا ہے، کیونکہ جس طرح جسم کی غذا کھانا ہے بالکل اسی طرح روح کی غذا نہ کھانا ہے۔ اسی لئے تو نبی کریم علیہ الصلوٰۃ والسلام نے یوم وصال (بغیر افطار کئے مسلسل روزہ رکھنا) کے روزے رکھنے کے بعد فرمایا کہ "يُطْعَمُنَّ رَبِّيْ وَيَشْقَيْنَ" کہ مجھے تو میرا رب کھلاتا اور پلاتا ہے ☆، علماء کرام فرماتے ہیں کہ اس کھلانے پلانے سے ظاہری غذا امر انبیاء بلکہ وہ رب محمد اپنے حبیب کو اپنی دید کے جام پلا کر سیر کیا کرتا تھا، لہذا اب اگر اپنی روح کو اس مقام پر پہنچانا مقصود ہو کہ وہ مشاہدہ حق میں مصروف ہو جائے، اس کے انوار و تجلیات سے منور ہو جائے تو نبی کریم علیہ الصلوٰۃ والسلام کے دیے ہوئے اس تھنے کی قدر کردا اور صرف رمضان المبارک میں ہی روزے نہ رکھو بلکہ سرکار دو عالم صلی اللہ علیہ وسلم کی اتباع میں سال کے بقیہ مہینوں میں بھی روزہ رکھ کر دیکھو اور اپنی روحانی صحت و ترقی کے حوالے سے خود مشاہدہ کرو۔

روزہ اور اخلاق

Fastings & Ethics

روزے کے ذریعے انسانی اخلاق پر کیا اثرات مرتب ہوتے ہیں اور کیا اخلاق عمدہ اور بہتر بنانے کے لئے روزہ اہم کردار ادا کر سکتا ہے، اس سوال کا جواب تلاش کرنے سے پہلے یہ بتانا مناسب سمجھوں گا کہ

عالمی خطرہ:

آج پوری دنیا جس خطرے سے دوچار ہے، یا یوں کہئے جو عالمی خطرہ پوری دنیا کے سر پر منڈلارہا ہے وہ ہے Disorder، بد امنی، کہیں کسی کو سر عام قتل کر کے قاتل کو قوم کا محافظ بنادیا جاتا ہے تو کہیں سر عام کسی کی آبرو لٹتی ہے تو تماشہ دیکھنے والے اس کو بھی تفریح کا ذریعہ سمجھتے ہیں تو کہیں کسی کے مال پر ایسے قبضہ کیا جاتا ہے جیسے لوٹنے والا صدیوں سے اپنا حق تلاش کر رہا تھا اور لٹنے والا اس احسان تلے دب کر خاموش ہو جاتا ہے کہ چلو زندگی تو ہماری بخش دی گئی ہے اب اور ہمیں کیا چاہئے، غرضیکہ ایک عجیب افراطی کا عالم ہے، ہر طرف بد امنی ہی بد امنی ہے جبکہ ہم یہ بھی دھوئی کرتے ہیں کہ ہم بہت (Cultured) تہذیب یافہ قوم ہیں۔ خاص طور پر امریکہ اور یورپ جو کہ تہذیب و ثقافت کا گڑھ سمجھا جاتا ہے ان کا حال بھی ہم سے مختلف نہیں بلکہ ہم سے لاکھ درجے بدتر ہے یہی وجہ ہے پوری دنیا میں دہشت گردی، بد امنی سے نمٹنے کے لئے مختلف سینیار منعقد کئے جا رہے ہیں، مختلف Conferences ہو رہی ہیں، بڑے بڑے سکالرز، مفکر، دانشور اپنی اپنی رائے کا اظہار کر رہے ہیں، اپنی اپنی فکر کے مطابق حل پیش کرنے کی کوشش کر رہے ہیں

لیکن کوئی شے بھی سودمند ثابت نہیں ہو رہی جبکہ اس بات کا بھی گھمنڈ ہے کہ چاند
و مریخ پر کندیں ڈال دی ہیں زمین و آسمان کو مسخر کر لیا ہے، Technology کی
انہا کو پہنچ گئے ہیں پھر کیا سبب ہے کہ بد امنی جیسے چھوٹے سے مسئلے سے نجات حاصل
نہیں کر پا رہے ہیں اور وہ کیا سبب ہے جس کی وجہ سے روز بروز بد امنی و افراتفری
میں اضافہ ہو رہا ہے۔

بد امنی کا سبب:

قبلہ! میں عرض کرتا ہوں کہ اگر آپ عالمی حالات کا جائزہ لیں، اپنے اور
گرد کے ماحول کو دیکھیں، کچھ دریغور و فکر کریں تو آپ اس نتیجے پر پہنچیں گے کہ وہ
ایک ہی سبب ہے جو دنیا کو اس بد امنی کے بھنوڑ سے نکلنے نہیں دے رہا اور وہ
ہے Sensual Desire (نفسی خواہشات) Brutality (حیوانیت) آپ
اس بات کو اجتماعی (Social) طور پر دیکھیں یا انفرادی (Individual) طور
پر یہی سبب نظر آئے گا، چنانچہ ہم عالمی سطح پر دیکھتے ہیں کہ ایک ملک کسی ملک کے
قدرتی وسائل پر قبضہ کرنے کے لئے، اس کی دولت ہتھیار نے کے لئے اس پر حملہ
کر دیتا ہے، وہاں کے لوگوں پر ظلم و تشدد کی انہا کر دیتا ہے، پانی کی طرح انسانی
جانوں کا خون بہاتا ہے، جبکہ اس کے ہم پلہ اتحادی اس طرز عمل کو غلط تصور کرتے
ہیں بلکہ اسی قوم کے کچھ با اثر افراد اس کا کھل کر اعتراف بھی کرتے ہیں مگر اس پر
کچھ اثر نہیں ہوتا ایسا کیوں؟ صرف اس لئے کہ Sensual Desire، غالب Brutality،
یہ جانتا ہے کہ میری ماں بھی ہے، میری بہن بھی ہے، وہ کسی مذہب سے بھی تعلق رکھتا
ہے اگر وہ قرآن و حدیث کو مانے والا ہے تو اس کے احکامات سے بھی اچھی طرح

واقف ہے، یہ بھی جانتا ہے کہ اس گناہ کی کیا سزا ہے لیکن جب وہ اس برے فعل کا مرتکب ہو رہا ہوتا ہے تو اس وقت ایک ہی چیز غالب ہوتی ہے وہ ہے نفسی خواہش، حیوانیت، غرضیکہ کسی بھی بد امنی پھیلانے والے ذریعے کو دیکھیں خواہ وہ لڑائی جھگڑا ہو، لڑکیوں کا سر عام گناہ کی دعوت دینا ہو یا قتل و غارت گری ہو، سب کے پیچھے ایک ہی سبب ہے۔

بدامنی سے نجات کا حل:

اس بد امنی سے کیسے نجات حاصل کی جائے؟ میں پہلے بھی عرض کر چکا ہوں کہ اس سلسلے میں پوری دنیا میں عالمی امن کا نفرنس منعقد ہو رہی ہیں، سمینارز ہو رہے ہیں، دنیا کے نامور اور عظیم مفکر اور دانشور شرکت کر رہے ہیں لیکن حیران کن بات یہ ہے کہ آج تک کوئی جامع حل پیش نہ کر سکا جب کہ قربان جائے اس چٹائی پر بیٹھ کر حکمرانی کرنے والے کے کہ جس نے 1400 سال پہلے روزے جیسا جامع حل پیش کر کے بڑے بڑے دانشوروں اور مفکروں کی عقولوں کو حیران کر دیا۔

حدیث مبارک پڑھئے، اس کے لفظوں پر غور و فکر کیجئے اور پھر آقا علیہ الصلوٰۃ والسلام کی عقل و دانش پر لاکھوں سلام بھیجئے بخاری شریف کی حدیث ہے سرکار دو عالم علیہ الصلوٰۃ والسلام نے ارشاد فرمایا "إِذَا كَانَ يَوْمَ صَوْمَ أَحَدٍ كُمْ" (اگر کوئی تم میں سے روزہ کے دن یعنی روزے سے ہے) فَلَا يَرْفَثِ وَلَا يَضْخَبْ (تو اسے نخش گوئی نہیں کرنی چاہئے اور نہ ہنگامہ کرنا چاہئے) فَإِنْ سَابَةَ أَحَدٌ (پس اگر کوئی اسے گالیاں دے) أَوْ قَاتَلَهُ (یا اس سے لڑائی جھگڑا کرے) فَأُلِّيَّ قُلْ إِنَّى أَمْرَؤٌ صَائِمٌ (تو اسے چاہئے یہ کہے کہ میں تو روزے دار ہوں) ☆

حدیث مبارک میں لطیف نکتے کی طرف اشارہ:

اس حدیث مبارک میں اُنی امْرَوْ حَائِمْ (میں روزے دار ہوں) کے جواب پر ذرا غور و فکر فرمائیے کہ اگر رسول اللہ علیہ الصلوٰۃ والسلام چاہتے تو یہ بھی فرماسکتے تھے کہ اگر تمہیں کوئی گالیاں دے یا لڑائی جھگڑا کرے تو تم یہ کہنا میں تمہیں گالیاں نہیں دوں گا، میں تم سے لڑائی جھگڑا نہیں کروں گا کیونکہ سب اب **المُسْلِمُ فُسُوقٌ** ☆ میرے حبیب کا فرمان ہے مسلمان کو گالیاں دینا فسق ہے، یہ بھی فرماسکتے تھے کہ تم یہ جواب دینا کہ مسلمان کو تکلیف وایذاء دینا گناہ ہے غرضیکہ بے شمار جواب تھے لیکن میرے حبیب علیہ الصلوٰۃ والسلام نے جس جواب کا انتخاب فرمایا وہ ہے اُنی امْرَوْ صَائِمْ۔

اصل میں رسول اللہ علیہ الصلوٰۃ والسلام امن کے داعیوں کو دعوت فکر دینا چاہتے تھے کہ غور کر و لفظ صائم پر کہ یہ لفظ "حَمَّومٌ" سے نکلا ہے جس کے معنی اصطلاح میں یہ ہیں کہ کھانے، پینے اور مباشرت (Copulation) سے اللہ کی رضا کی خاطر اپنے آپ کو روک لینا یعنی اب جواب کا خلاصہ یہ ہو گا کہ اے جھگڑا و فساد کرنے والے تو تو مجھے گالیاں دے سکتا ہے، جھگڑا کر سکتا ہے لیکن میں اپنے نبی کا وہ امتی ہوں جو کھانا پینا اور بیوی سے جماع جیسا جائز حلال کام اپنے رب کی خوشی کے لئے چھوڑ دیتا ہوں تو پھر ناجائز اور غلط کام کیسے کر سکتا ہوں۔ (سبحان اللہ) یہ وہ حکمت تھی اور روزہ کی روح تھی جس کو میرے حبیب علیہ الصلوٰۃ والسلام نے صرف ایک لفظ میں بیان کر دیا اور امن کے ان دعوے داروں کے سامنے جو صدیوں سے حل تلاش کر رہے تھے جامع حل پیش فرماسکر یہ بتا دیا کہ ایک بار میرے بتائے ہوئے طریقوں پر عمل کر کے دیکھو دنیا امن کا گھوارہ بنتی چلی جائے گی۔

(19)

☆ بخاری ج 1 ص 58، سلم ج 1 ص 282، ترمذی ج 2 ص 19، ابن ماجہ ص 282

روزہ اور توبہ

Fasting & Penitence

روزہ کا توبہ کے ساتھ کس قدر گہر اتعلق ہے اور انسان کو حقیقتاً تائب بنانے میں روزہ کتنا اہم کردار ادا کرتا ہے ان باتوں کو جاننے کے لئے یہ بے حد ضروری ہے کہ توبہ کا لغوی معنی اور اس کا فلسفہ سمجھا جائے۔

توبہ کا لغوی معنی:

لفظ توبہ عربی زبان میں تَابَ يَتُوْبُ کا مصدر ہے جسکے معنی ہیں رجوع کرنا، لوٹنا، اسی لئے وہ بندہ جو اپنے گناہوں کو چھوڑ کر رب کی اطاعت کی طرف لوٹتا ہے اسے تائب کہا جاتا ہے اور جب خلاق عالم اپنے غضب کو چھوڑ کر اپنی رحمت کی طرف رجوع فرماتا ہے اور بندے کے تمام گناہوں کو معاف فرمادیتا ہے تو اسے تواب کہتے ہیں۔

"فلسفہ توبہ:

کائنات میں ہر وہ شی جس کو رب الہم بیزل نے تخلیق کیا، وجود عطا کیا، ساتھ ساتھ اس شے کے لئے ایک راستہ بھی متعین کر دیا، ایک Path بھی اس کے لئے مقرر کر دیا اور اس شی کو یہ سمجھا دیا، بتا دیا کہ اگر تم اس مقرر کردہ راستے سے ایک اچ بھی آگے یا پیچھے ہٹو گے یا ادھر ادھر بھکو گے تو تباہ و بر باذ ہو جاؤ گے جیسا کہ خلاق عالم نے اپنی کتاب لاریب میں ارشاد فرمایا، "وَالشَّفَاعَ مِنْ تَبَّاجِرِي لِمُسْتَقْرِلَهَا" (اور سورج چلتا ہے اپنے اک ٹھہراو کے لئے) "وَالْقَمَرَ قَدَرْنَةٌ

مَنَازِلَ (اور چاند کے لئے ہم نے منزلیں مقرر کیں) "وَكُلُّ فِي فَلَكٍ
يَسْبَخُونَ" (اور ہر ایک ایک گھیرے میں پیر رہا ہے)☆ لیکن کمال تعجب ہے،
جیسا کہ کلام رباني جس بات کو 1400 سال پہلے بیان کر رہا ہے جدید تحقیق
اور سائنسدان آج یہ بات کہہ رہے ہیں کہ کائنات میں جو سیارے، ستارے اور
کہکشاں میں اپنے اپنے مدار میں چکر لگا رہے ہیں یا Orbit میں گھوم رہے ہیں اگر وہ
ایک انج بھی ادھر ادھر بھٹک جائیں تو کائنات میں قیامتیں برپا ہو جائیں اس کا
اندازہ انہیں اس وقت ہوا جب انہوں نے اپنی طاقتور خلائی مشینوں اور دور بینوں
کے ذریعے کائنات میں واقع دور دراز کہکشاوں اور ان کے ستاروں کا مشاہدہ کیا
اور یہ دیکھ کر حیران رہ گئے کہ یہ ہولناک قیامتیں ہر روز کئی سیاروں، ستاروں اور
کہکشاوں کو تباہ و بر باد کر کے صفحہ ہستی سے مثار ہی ہیں مگر اس سے بھی زیادہ تعجب کی
بات یہ ہے کہ ہماری زمین، ہمارا نظام ششی، ہماری کہکشاں ان قیامتوں کے اثرات
سے محفوظ بھی ہیں اور ہم بے خبر بھی ہیں لیکن جس دن ہماری زمین، سورج یا نظام ششی
کے تحت گھونمنے والے سیارے ایک انج بھی اپنے مدار (Orbit) سے ہٹے تو اس
دن نہ یہ سورج رہے گا نہ چاند اور نہ یہ زمین رہے گی سب کچھ تباہ ہو جائے گا اور وہی
دن قیامت کا ہو گا۔

انسان اور کائناتی اصول:

اب میں قارئین کی توجہ اس نکتے کی طرف مبذول کرانا چاہوں گا کہ
مندرجہ بالاسطور میں بیان کردہ کائناتی اصول کے مطابق ہونا تو یہ چاہئے تھا کہ
انسان بھی اگر اپنے متعین کردہ راہ اور مقرر کردہ راستے (Path) سے ہٹے تو تباہ
و بر باد ہو جائے، صفحہ ہستی سے مٹ جائے، آپ کا ذہن ضرور یہ سوال کرے گا کہ وہ

کون ساراستہ ہے، کوئی راہ ہے جو انسان کے لئے مقرر کی گئی ہے؟
 میں عرض کرتا ہوں کہ یہ وہ راہ ہے جس کو طلب کرنے کا حکم خالق کائنات
 دن میں پانچ مرتبہ دیتا ہے۔ یعنی **إِهْدِنَا الصِّرَاطَ الْمُسْتَقِيمَ** (اے اللہ ہمیں
 ہدایت دے سیدھے راستے کی) **صِرَاطَ الَّذِينَ أَنْعَمْتَ عَلَيْهِمْ** (ان لوگوں کا
 راستہ جن پر تو نے انعام کیا) وہ کون لوگ ہیں جن پر خالق کائنات نے انعام کیا،
 قرآن دوسرے مقام پر اس کا جواب یوں دیتا ہے **فَأُولَئِكَ مَعَ الَّذِينَ أَنْعَمَ اللَّهُ**
عَلَيْهِمْ مِنَ النَّبِيِّينَ وَالصِّدِّيقِينَ وَالشَّهَدَاءِ وَالصَّالِحِينَ (انعام یافتہ نبی
 ہیں اور صدیق ہیں اور شہید ہیں اور صالح ہیں) ☆ یعنی معنی یہ ہوا کہ اے اللہ ہمیں
 نبی کے راستے پر چلا، صدیقین، شہداء اور نیک لوگوں کی راہ عطا فرم۔ خلاصہ کلام یہ
 ہوا کہ اب کوئی انسان اپنے نبی کے راستے سے ہٹتا ہے (جو کہ اس کے لئے مقرر
 کر دیا گیا ہے) تو اسے تباہ ہو جانا چاہئے مثلاً قتل و غارت گری کرتا ہے، زنا کرتا
 ہے، چوری کرتا ہے، شراب پیتا ہے، جواہر کھیلتا ہے، سود کھاتا ہے، نماز نہیں پڑھتا،
 روزہ نہیں رکھتا، زکوٰۃ و حج ادا نہیں کرتا غرضیکہ وہ تمام احکامات جو اس کے نبی نے
 بتائے ان پر عمل نہیں کرتا تو کائناتی اصول کے مطابق اسے صفحہ ہستی سے مٹ جانا
 چاہئے لیکن قربان جائیے شان کریمی کے، اس ذات پاک کی رحمت کے کہ انسان
 ایک بار نہیں، دو بار نہیں، تین بار نہیں بلکہ ستر بار مرتبتہ اپنے مقرر کردہ راستے سے ہٹتا ہے
 اور وہ اسے ستر بار معاف فرمادیتا ہے (سبحان اللہ) یہ اس وحدہ لا شریک کی اپنے
 بندوں سے کمال محبت ہے کہ اپنا بنا یا ہوا کائناتی اصول بھی توڑ دیتا ہے۔

رب کی رحمت:

حدیث پاک میں آتا ہے عَنْ عَائِشَةَ قَالَتْ قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ إِنَّ الْعَبْدَ إِذَا اعْتَرَفَ ثُمَّ تَابَ تَابَ (22)

اللّٰهُ عَلٰيْهِ سَرَّكَارِ دُوَّالِمِ صَلَّى اللّٰهُ عَلٰيْهِ وَسَلَّمَ ارشاد فرماتے ہیں کہ بے شک بندہ جب اپنے گناہ کا اعتراف کرتا ہے اور پھر توبہ کرتا ہے یعنی اپنے گناہوں کو چھوڑ کر اس کی اطاعت کی طرف جاتا ہے تو "تَابَ اللّٰهُ عَلٰيْهِ" رب کائنات بھی اپنے غصب کو چھوڑ کر اپنی رحمت کی طرف رجوع کرتا ہے اور اس بندے کی توبہ قبول فرماتا ہے۔

بلکہ ایک حدیث میں تو یوں آتا ہے رب کائنات ارشاد فرماتا ہے لا اُبالي يَا ابئَ آدَمَ (انے ابن آدم مجھے اس بات کی پرواہ نہیں) لَوْ بَلَغْتَ ذُنُوبَكَ عَنَّا نَأْتَنَاهُ (کہ اگر تیرے گناہ آسمان کی بلندی تک پہنچ جائیں) ثُمَّ اسْتَغْفِرْتَنِي غَفَرْتُ لَكَ (بن تو مجھ سے (رب کہہ کر) بخشش طلب کر لے تیرے تمام گناہوں کو معاف فرمادوں گا) **☆** یہ ہے توبہ کا مقام و مرتبہ اور اس کی شان۔

روزے کا مقام و مرتبہ:

لیکن قربان جائیے عظمت رمضان کے، توبہ میں بندہ ہاتھ اٹھا کر، دامن پھیلا کر گناہوں کی بخشش طلب کرتا ہے لیکن رمضان کے مہینے میں بندہ اپنے رب کی رضا کی خاطر روزہ رکھتا ہے اور بغیر دامن پھیلائے وہ اس کے گناہوں کو معاف فرمادیتا ہے۔ یہ میں نہیں کہتا بلکہ بخاری و مسلم کی حدیث اس پر شاہد ہے "مَنْ حَامَ رَمَضَانَ إِيمَانًا وَاحْتَسَابًا غُفْرَلَةً مَاتَقْدَمَ مِنْ ذَنْبِهِ" (جس نے رمضان کے لاؤزے ایمان کی بناء پر اور حصول ثواب کے لئے رکھے اس کے تمام پچھلے گناہ بخش دئے گئے) **☆** لہذا انسان کو حقیقتاً تائب بنانے میں، اللہ کی طرف رجوع کرنے میں جو کردار روزہ ادا کرتا ہے وہ بے مثال ہے۔

(23)

☆ بخاری ج 1 ص 365، مسلم ج 2 ص 366 ☆ ترمذی ج 2 ص 193 ☆ عاری ج 1 ص 10، مسلم ج 1 ص 259

دوزہ اور اخلاص

Fasting & Sincerity

کسی بھی کام کے لئے اخلاص کیوں ضروری ہے؟ اور وہ کیا اسباب ہیں جو انسان کو مخلص بناتے ہیں؟ یہ ایسے سوالات ہیں کہ جن کے جوابات کی شاید ہر صاحب فکر و عقل کو تلاش ہو۔

قوموں کے عروج و زوال کے اسباب:

قبلہ، میں عرض کرتا ہوں ہمیں ان سوالات کے جوابات کو معلوم کرنے کے لئے یہ دیکھنا ہوگا کہ کسی قوم کے عروج و زوال کے اسbab کیا ہیں۔ کوئی فرد یا قوم کب ترقی کرتی ہے اور کب زوال پزیر ہوتی ہے، اگر آج ہم مغربی ممالک یا ترقی یافتہ ممالک کی طرف دیکھیں تو ہمیں اندازہ ہوگا کہ وہ دنیا کی تقریباً تمام Fields میں ترقی کے جھنڈے گاڑ چکے ہیں، آسمان ہو یا زمین، صحراء ہو یا سمندر، Medical Sciences ہو یا Computer Technology کوئی علم یا فن ایسا نہیں چھوڑا جس میں کمال حاصل نہ کیا ہو۔ جب کہ اگر ہم غیر ترقی یافتہ ممالک کی طرف دیکھیں تو اندازہ ہوگا کہ جہاں سے انہوں نے آغاز سفر کیا تھا ابھی تک اسی جگہ پر کھڑے ہیں، بلکہ اس سے بھی زیادہ بدتر حالات ہیں اور روز بروز زوال و تباہی کی طرف گامزن ہیں۔ ایسا کیوں ہے؟ کپا کائنات کے تخلیق کرنے والے کو ترقی یافتہ قوموں یا افراد سے محبت تھی کہ تمام ذہانتیں اور کمالات انہیں عطا کر دئے اور غیر ترقی یافتہ قوموں سے نفرت تھی کہ ان کے اذہان و قلوب پر مہر لگا دی اور ان سے تمام صلاحیتیں چھین لیں یا پھر ان میں کوئی ایسی خوبی یا Quality تھی

جس کی بناء پر انہیں تمام قدر تی وسائل مہیا کر کے دنیا میں امیر ترین بنادیا اور غیر ترقی یافتہ لوگوں سے وسائل کو چھین کر غریب ترین بنادیا، کیا یہی سبب ہے.....؟

حضور والا! میں عرض کرتا ہوں کہ تھوڑی سی بھی عقل و شعور رکھنے والا شخص اس نظرے سے قطعاً اتفاق نہیں کرے گا کیونکہ مشاہدات، تجربات اور جدید تحقیقات اس کے بالکل برعکس ہیں اور سب سے بڑھ کر یہ کہ خالق کائنات خود اس نظرے کا روکر رہا ہے اور کتاب لا ریب میں مختلف جگہ پرارشاد فرمارہا ہے وَمَا ظَلَمْنَا
وَلِكُنْ كَانُوا أَنفُسَهُمْ يَظْلِمُونَ (اور انہوں نے کچھ ہمارا نہ بگاڑا، ہاں اپنی ہی جانوں کو بگاڑ کرتے تھے)۔☆ اسی طرح دوسری جگہ ارشاد فرمایا وَأَنَّ اللَّهَ
آئِسَّ بِظَلَامٍ لِّلْغَيْبِ (اور بے شک اللہ بندوں پر ظلم نہیں کرتا)☆ تو پھر ترقی وزوال کا سبب کیا ہے؟

اخلاص ترقی کا سبب ہے:

اس پوال کا سادہ سا جواب ہے کہ جو فرد یا قوم اپنے کام کے ساتھ جتنی مخلص ہوتی ہے وہ اسی قدر ترقی کرتی چلی جاتی ہے اور جس فرد یا قوم میں (اخلاص) Sincerity ختم ہو جاتا ہے وہ اتنی ہی زوال اور بتا ہی کی طرف چلی جاتی ہے۔ ہم دور نہیں جاتے، دور حاضر میں Japan کی مثال لیتے ہیں۔ جاپانیوں کے بارے میں یہ مشہور ہے کہ ”پہلے وہ اپنے کام کو اور ملک کو ترجیح دیتے ہیں پھر محبت کے لئے وقت نکالتے ہیں“، یہی وجہ ہے کہ عالمی منڈی میں جاپان کا کیا مقام ہے یہ بات کسی سے ڈھکی چھپی نہیں لہذا خلاصہ کلام یہ ہوا کہ ترقی کا سبب اخلاص ہے۔

The reason of development is sincerity
(25)

اخلاص اور Metaphysics

تو بغیر کسی تشبیہ و تمثیل کے جہاں ہم یہ قانون Physical world (مادی دنیا) پر apply کر سکتے ہیں بالکل اسی طرح Metaphysics (مابعد الطبیعت) کی دنیا پر بھی Apply کر سکتے ہیں۔ لہذا جو شخص روحانیت (Metaphysics) کی دنیا میں ترقی کرنا چاہے، وہاں کے اسرار و رموز سے آشنای حاصل کرنا چاہے تو اس کے لئے بھی اخلاص اتنا ہی ضروری ہے جتنا کہ اس مادی دنیا میں ترقی کرنے والے کے لئے۔ اسی لئے حدیث پاک میں آتا ہے کہ جب رسول اللہ علیہ الصلوٰۃ والسلام نے اخلاص کے بارے میں اپنے رب سے پوچھا تو اس رب لمیز نے جواب دیا کہ اے حبیب "هَذَا سِرْرٌ مِّنْ سِرَّيِ اسْتَوْدَعْتُهُ قَلْبٌ مَّنْ أَخْبَبْتُهُ مِنْ عِبَادِي" (اخلاص تو میرے رازوں میں سے ایک راز ہے، اپنے بندوں میں سے جس کو اپنا محبوب بنانا ہوں ان کے دل میں اخلاص کی دولت رکھ دیتا ہوں) ☆ یعنی معنی یہ ہوا رب کعبہ جس کو اپنا بنانا چاہتا ہے اسے اخلاص کی دولت عطا فردیتا ہے۔

اس حدیث مبارک کو پڑھنے کے بعد پڑھنے والے کے ذہن میں یہ گمان فاسد پیدا ہو سکتا ہے کہ اس کا مطلب تو یہ ہوا کہ جس کو رب اپنا محبوب بنانا چاہے، اپنا بنانا چاہے اسے تو اخلاص کی دولت عطا فردیتا ہے اور جسے اپنا محبوب نہ بنانا چاہے اسے عطا نہیں فرماتا، اسے اس دولت سے محروم رکھتا ہے اور بقول آپ کے جس کے پاس اخلاص نہیں وہ ترقی نہیں کر سکتا، لہذا یہ تو رب کی دین ہوئی کہ کسی کو دے دیتا ہے اور کسی کو نہیں اور اسی کا نام ناصافی و ظلم ہے جبکہ آپ مندرجہ بالا سطور میں یہ ثابت کر چکے ہیں کہ وہ وحدہ لا شریک اپنے بندوں پر ظلم نہیں کرتا، تو آپ کے کس

توں کو صحیح مانیں.....؟

قبلہ! میں عرض کرتا ہوں کہ اس اعتراض کے اٹھانے سے پہلے اسی لئے میں نے لفظ "گمان فاسد" استعمال کیا کیونکہ اس میں ذرہ برابر بھی شک نہیں کہ وہ خلاق عالم اپنے بندوں پر ظلم نہیں کرتا اور اس بات میں بھی شک نہیں کہ وہ ہر شخص کو زندگی میں ایک ایسا المحظ عطا کرتا ہے جس میں وہ اس کا محبوب بن جائے، اب اس لمحے سے فائدہ اٹھانا یا اسے اٹھانا اس کا مسئلہ ہے۔ یہ بات میں اللہ کے فضل و کرم کے ساتھ و توقع و یقین سے عرض کر رہا ہوں کہ وہ ذات پاک اپنے بندوں کو خواہ وہ مسلم ہوں یا غیر مسلم، گھنگار ہوں یا فاسق و فاجر، اس دنیا میں ایک موقع ضرور عطا کرتا ہے کہ وہ اس ذات کے قریب ہو جائیں اور اس کے محبوب بن جائیں۔ یہی وجہ ہے کہ جو اس موقع پر فائدہ اٹھایتا ہے شراب، جوا، زنا، چوری، سود وغیرہ کو چھوڑ کو اس کی اطاعت کی طرف آ جاتا ہے، وہ اس کا بن جاتا ہے، اس کا محبوب بن جاتا ہے اور جو اس قیمتی لمحے سے فائدہ نہیں اٹھاتا، دل کی آواز کو دبایتا ہے، ضمیر کی آواز کو دبا کر برائیوں اور فاشیوں میں لطف و مزے لیتا رہتا ہے، وہ تباہ و بر باد ہو جاتا ہے اور اس کے عذاب کا مستحق ٹھہرتا ہے۔

محبوب بننے کا موقع:

اب آپ ضرور یہ پوچھیں گے کہ وہ کونا المحظ ہے، وہ کونا موقع ہے کہ جس سے فائدہ اٹھا کر انسان اللہ کا محبوب بن جائے اور اسے اخلاص کی دولت نصیب ہو جائے کیونکہ میں جیسا کہ پہلے عرض کر چکا ہوں کہ اخلاص کا تعلق محبوبیت کے ساتھ ہے، لہذا اس عظیم موقع کے بارے میں بھی نشاندہی کرتے جائیے تاکہ ذہن میں اٹھنے والے تمام شکوک و شبہات ختم ہو جائیں اور دل کو اطمینان نصیب ہو جائے۔

تو سنئے قبلہ! وہ عظیم موقع رمضان المبارک کا مہینہ ہے جسمیں وہ روزے رکھ کر اللہ کا محبوب بنتا ہے اور پھر اسے اخلاص جیسی عظیم دولت نصیب ہوتی ہے۔ آئیے اس بات کو رسول اللہ علیہ الصلوٰۃ والسلام کے کلام سے ثابت کرتا ہوں۔

حدیث مبارک سے ثبوت:

حدیث مبارک میں جہاں نبی کریم علیہ الصلوٰۃ والسلام روزے کے اور فضائل و کمالات بیان کرتے ہیں وہاں یہ بھی ارشاد فرماتے ہیں (بخاری و مسلم کی حدیث ہے) کہ رب ذ ولجلال ارشاد فرماتا ہے "الصَّوْمُ لِنِي وَأَنَا أَجْزِي بِهِ" ☆ کہ روزہ میرے لئے ہے اور میں ہی اس کی جزا دوں گا۔ پڑھنے والوں سے میرا سوال صرف اتنا ہو گا کہ کیا دوسری عبادات اور نیک اعمال اللہ کے لئے نہیں ہیں.....؟ کیا دوسرے نیک اعمال اور عبادات کی جزا کوئی اور دیتا ہے.....؟ اگر ایسا نہیں ہے تو پھر کیا وجہ ہے کہ روزے کو اللہ نے اپنے لئے خاص کیا اور اس کی جزا دینے کو اپنی طرف منسوب کیا۔

حضور والا! نور نبوت سے اپنے سینوں کو منور کرنے والے علماء و صلحاء نے، قرآن و حدیث کے معنی سے اپنے قلوب واذہان کو روشن کرنے والے مفسرین و محدثین نے بہت ہی خوبصورت حکمت بیان کی، وہ فرماتے ہیں عبادات تو تمام اللہ کے لئے ہی ہیں۔ نماز، زکوٰۃ، حج اور بقیہ تمام نیک اعمال وغیرہ اور ان کی جزا بھی اللہ ہی دیتا ہے لیکن بقیہ عبادات یا نیک اعمال میں ریا کاری (Ostentation) کا شہر پیدا ہو سکتا ہے مثلاً آپ اخلاص کے ساتھ نماز پڑھنے کے لئے کھڑے ہوئے، دوسرے لوگ بھی موجود ہیں جو آپ کو دیکھ رہے ہیں، بس آپ نے نماز مزید خشوع و خضوع کے ساتھ پڑھنی شروع کر دی کہ لوگ کہیں گے کہ

کس قدر متھی ہے، کتنا دل لگا کر نماز پڑھ رہا ہے، اسی وقت آپ کے سارے اخلاص
 پر پانی پھر جاتا ہے۔ اسی طرح زکوٰۃ ہے، حج ہے، بقیہ اعمال صالحہ ہیں مثلاً میں اس
 وقت کتاب لکھ رہا ہوں یا لوگوں کے سامنے خطاب کر رہا ہوں، اللہ کی رضا کے لئے
 کر رہا ہوں لیکن جہاں یہ معمولی ساختیاں بھی آتا ہے کہ لوگ کتاب پڑھ کر تعریف
 کر رہا ہوں یا خطاب سن کر داد دیں گے ساری محنت رائیگاں چلی جاتی ہے اور یہ ریا کاری
 اخلاص کو تباہ و بر باد کر دیتی ہے لیکن جب ایک بندہ بھوکا پیاسا سار ہتا ہے تو یہ عمل صرف
 اس بندے اور اسکے خالق و مالک کے درمیان ہے یا وہ بندہ اپنی بیوی سے رب کی
 رضا کے لئے Copulation (جماع) ترک کر دیتا ہے تو یہ راز صرف وہ جانتا
 ہے یا اس کا معبود تو جب بندہ اس اخلاص پر پہنچ کر عبادت کرتا ہے کہ صرف اسی
 ذات کے لئے کام کر رہا ہے تو پھر صد آتی ہے "الصَّوْمُ لِيٰ وَأَنَا أَجْزِيٌّ بِهِ"
 کہ تو نے روزہ میرے لئے رکھا تھا تو جزا بھی میں ہی تجھے عطا کروں گا۔ اس جملے
 میں کس قدر اپنا نیت اور قرب ہے اس کو وہ ہی محسوس کر سکتا ہے جو اخلاص کی انتہا پر
 پہنچ جاتا ہے، اور اس سے زیادہ لطف و مزاجزاء لینے والے یعنی روزے دار کو اس
 وقت آتا ہے جب وہ ان الفاظ کو دوسری روایت کے ساتھ پڑھتا ہے یعنی گز شتم
 روایت "أَجْزِيٌّ بِهِ" (فعل معروف Active voice) ہے جس کے معنی
 ہیں "میں جزاء دوں گا"، جبکہ دوسری روایت میں "أُجْزِيٌّ بِهِ" (فعل مجهول)
 ہے جس کے معنی ہیں جزاء کے طور پر میں خود اس کا
 ہو جاؤں گا یعنی روزہ دار جب روزہ رکھتا ہے تو دین و دنیا کی کوئی شئی یا نعمت نہیں
 بلکہ ان نعمتوں کو پیدا کرنے والا خود اس کا ہو جاتا ہے اور مَنْ لِهُ الْمَؤْلِی فَلَهُ
 الْكُلُّ اور جس کا رب ہو جائے پوری کائنات اس کی ہو جاتی ہے۔

دوزہ اور جود و سخا

Fasting & Generosity

جود و سخا رب العالمین کی صفت:

جود و سخا کی تعریف و توصیف میں اس سے بڑھ کر اور کیا کہا جائے کہ یہ خود خالق کائنات کی صفت ہے ہے۔ حدیث میں آتا ہے سرکار دو عالم علیہ الصلوٰۃ والسلام نے ارشاد فرمایا **إِنَّ اللَّهَ جَوَادٌ يُحِبُّ الْجُودَ ☆** (بے شک اللہ تعالیٰ تھی ہے اور سخاوت کو پسند کرتا ہے) لہذا جو بندہ اپنے رب کی اس صفت سے متصف ہو جاتا ہے وہ اس کے قریب ہو جاتا ہے، اسی لئے حدیث پاک میں آیا ہے **"الشَّرِيفُ قَرِيبٌ مِّنَ اللَّهِ"** (تھی اللہ سے قریب ہوتا ہے) **قَرِيبٌ مِّنَ الْجَنَّةِ** (جنت سے قریب ہوتا ہے) **قَرِيبٌ مِّنَ النَّاسِ** (لوگوں سے قریب ہوتا ہے) **بَعِيْدٌ مِّنَ النَّارِ** (دوزخ سے دور ہوتا ہے) **وَالْبَخِيلُ بَعِيْدٌ مِّنَ اللَّهِ** (جبکہ کنجوس آدمی اللہ سے دور ہوتا ہے) **بَعِيْدٌ مِّنَ الْجَنَّةِ** (جنت سے دور ہوتا ہے) **بَعِيْدٌ مِّنَ النَّاسِ** (لوگوں سے دور ہوتا ہے) **قَرِيبٌ مِّنَ النَّارِ** (دوزخ سے قریب ہوتا ہے)☆ اسی لئے خالق ارض و سماء نے جود و سخا اور انفاق کی مزید اہمیت بیان کرتے ہوئے اس انداز سے کلام فرمایا۔

آیتوں کا بظاہر تضاد اور اس کا جواب:

لَئِنْ تَنَالُوا الْبِرَّ حَتَّىٰ تُنْفِقُوا مِمَّا تُحِبُّونَ ☆ (تم ہرگز بھلانی کو نہ پہنچو گے جب تک راہ خدا میں اپنی پیاری چیز نہ خرچ کرو) یعنی اس آیت مبارکہ

☆ الدر المختار للسيوطی ج 1 ص 95. جمع الجامع للسيوطی ص 4784. کنز الامال ☆ ترمذی ج 2 ص 18 ☆ آل عمران آیت 92 (30)

میں ربِ وَدُود بنا یہ چاہتا ہے کہ اے لوگو! اگر تم نیکی حاصل کرنا چاہتے ہو،
 نیکوکاروں میں شامل ہونا چاہتے ہو، بھلائی کی حقیقت کو سمجھنا چاہتے ہو تو وہ چیز میری
 راہ میں خرچ کر دو جو تمہیں سب سے زیادہ محبوب ہے نیکی و بھلائی کو پاتے چلے
 جاؤ گے، لیکن جب سورۃ البقرۃ کی یہ آیت میری نظر سے گزری جسمیں وہ معیود برحق
 ارشاد فرماتا ہے لَیْسَ الْبِرُّ (نیکی یہ نہیں) أَنْ تُولُوا وُجُوهَكُمْ (کہ تم پھیر لو
 اپنے چہروں کو) قِبَلَ الْمَشْرِقِ وَالْمَغْرِبِ (شرق و مغرب کی طرف) وَلِكُنْ
 الْبِرُّ (لیکن حقیقتاً نیکی یہ ہے) مَنْ أَمْنَى بِاللَّهِ وَالْيَوْمِ الْآخِرِ (جو ایمان
 لائے اللہ پر اور آخرت پر) وَأَتَى الْمَالَ عَلَىٰ حُكْمِهِ ذَوِي الْقُرْبَىٰ (اور اپنا
 مال دے اللہ کی محبت میں رشتہ داروں کو) وَالْيَتَّمَ فِي وَالْمَسْكِينَ وَابْنَ
 السَّبِيلِ (اور تیموں کو اور مسکینوں کو اور راہ گیروں کو) وَالسَّائِلِينَ وَفِي
 الرِّقَابِ (اور ساکلوں کو اور گردنیں چھڑانے میں) وَأَقَامَ الصَّلَاةَ وَأَتَى
 الزَّكُوَةَ (او رہماز قائم رکھے اور زکوٰۃ دے) وَالْمُؤْفَفُونَ بِعَهْدِهِمْ إِذَا
 عَاهَدُوا (اور جب عہد کریں انہیں پورا کریں) وَالصَّابِرِينَ فِي الْبَأْسَاءِ
 وَالضُّرَاءِ وَحِينَ الْبَأْسِ (اور صبر کرنے والے ہوں مصیبت میں، سختی میں اور
 جہاد کے وقت) تا تو میرا ذہن شکوک و شبهات میں بنتلا ہو گیا کہ کس آیت پر عمل کیا
 جائے کیونکہ چوتھے پارے کی ابتداء میں وہ فرماتا ہے کہ اگر تم نیکی کو پانا چاہتے ہو تو
 صرف وہ شیئی خرچ کر دو جو تمہیں سب سے زیادہ محبوب ہے جبکہ اس آیت میں ارشاد
 فرماتا ہے کہ صرف مال خرچ کرنے سے نیکی کو حاصل نہیں کر سکتے بلکہ یہ تمام شرائط
 بھی پائی جانی ضروری ہیں کہ اللہ پر ایمان لاو، آخرت پر، کتابوں پر، ملائکہ پر،

نبیوں پر، نماز بھی قائم کرو، زکوٰۃ بھی دو، وعدہ بھی پورا کرو، مصیبتوں اور سختیوں پر صبر بھی کرو، تب کہیں جا کر نیکی کی حقیقت کو پاؤ گے۔ لہذا بظاہر ان آیتوں کے تضاد سے انسانی عقل یہ سمجھنے پڑتی ہے کہ قرآن میں تو خود اختلاف ہے، یہ کسی اور کے لئے کیسے ہادی ہو سکتا ہے لیکن پھر قرآن ہی کے اس قول نے **آفَلَا يَتَذَبَّرُونَ الْقُرْآنَ أَمْ عَلَى قُلُوبِ أَقْفَالِهَا** (کیا وہ قرآن میں غور و فکر نہیں کرتے یاد لوں پر تالے لگے ہوئے ہیں) ☆ مجھے غور و فکر پر ابھارا، حقیقت تک پہنچنے کے لئے میری جستجو کا ذریعہ بنالہذا میں نے اس آیت **ذَالِكَ الْكِتَابُ لَا رَيْبَ فِيهِ** (اس کتاب میں کوئی شک نہیں) ☆ کو سامنے رکھ کر غور و فکر کرنا شروع کیا، تفاسیر کا مطالعہ کیا تو اس نتیجے پر پہنچا کہ وہ حکیم مطلق بتانا یہ چاہتا ہے کہ میرا جو بندہ اپنے اندر یہ Quality پیدا کر لیتا ہے، یہ کمال پیدا کر لیتا ہے کہ وہ اپنی پسندیدہ اور محبوب ترین شیئی میری راہ میں خرچ کر دے تو وہ بغیر کسی شک و شبہ کے مجھ پر ایمان بھی لاسکتا ہے اور میرے تمام احکامات پر عمل بھی کر سکتا ہے۔ یہی وجہ ہے کہ اس حکیم مطلق نے محض یہ نہیں فرمایا کہ **"لَئِن تَنَالُوا الْبِرَّ حَتَّى تُنْفِقُوا"** کہ اپنامال خرچ کر کے نیکی کو پالو، بلکہ آگے فرمایا **"مِمَّا تُحِبُّونَ"** ☆ وہ شی جو مجھے سب سے زیادہ عزیز ہو، جس کے حصول کے لئے سب کچھ قربان کر دیتا ہے وہ میری راہ میں پیش کر دے، نیکی کی حقیقت کو پاتا چلا جائے گا۔

نیکی نام ہے محبوب شیئی کے خرچ کرنے کا:

حدیث پاک میں آتا ہے جب یہ آیت مبارکہ نازل ہوئی تو حضرت ابو طلحہ النصاری رضی اللہ عنہ جو جلیل القدر صحابہ میں سے تھے اسی وقت کھڑے ہو گئے اور

(32) ☆ سورۃ محمد آیت نمبر 24 ☆ سورۃ البقرہ آیت نمبر 2 ☆ سورۃ آل عمران آیت نمبر 92

فرمانے لگے یا رسول اللہ صلی اللہ علیہ وسلم رب کائنات ارشاد فرمارہا ہے لئے
تَنَالُوا الْبِرَّ الْغََرِبَةَ☆ (ہرگز تم نیکی کو حاصل نہیں کر سکتے جب تک کہ اپنی محوب
 ترین شی میری راہ میں خرچ نہ کر دو) **وَإِنَّ أَجَبَّ مَالِي إِلَيَّ بَيْرَ حَاءَ** (اور
 مجھے اپنے مال میں سب سے زیادہ محوب بیر حاء کا باغ ہے) اے اللہ کے رسول میں
 اسی وقت اس کو اللہ کی راہ میں صدقہ کرتا ہوں (سبحان اللہ) سرکار دو عالم علیہ
 الصلوٰۃ والسلام یہ سن کر خوش ہو گئے اور آپ کو دعاوں سے نوازا☆ اسی طرح
 حضرت عمر بن عبد العزیز کے متعلق مفسرین کرام فرماتے ہیں کہ آپ بازار جاتے
 وہاں سے شکر کی بوریاں خریدتے پھر اسے فقراء میں تقسیم کر دیتے، کسی نے کہا حضور
 آپ اتنی تکلیف اٹھاتے ہیں پیسہ اللہ کی راہ میں صدقہ کیوں نہیں کر دیتے آپ نے
 فرمایا رب کائنات ارشاد فرماتا ہے لئے **تَنَالُوا الْبِرَّ الْغََرِبَةَ** (تم اس وقت تک نیکی
 کو پانہیں سکتے جب تک اپنی محوب شی میری راہ میں خرچ نہ کر دو) اور میری نظر میں
 پیسے سے زیادہ شکر محوب ہے، الغرض اپنی محوب شی کو خرچ کرنا یا جود و سخا جیسی عمدہ
 صفت اپنے اندر پیدا کرنا مقصود ہو تو روزے سے عمدہ کوئی اور عبادت نہیں۔

آپ کہیں گے کہ جود و سخا کے ساتھ روزے کا کیا تعلق ہے؟

روزہ باعث سخاوت:

قبلہ میں عرض کرتا ہوں جب ایک روزہ دار افطار کرنے کی تیاری کرتا
 ہے تو وہ اپنے لئے عمدہ ترین چیزوں کا اہتمام کرتا ہے مثلاً اعلیٰ ترین کھجوریں، اپنا
 پسندیدہ اور محبوب ترین مشروب، کھانے میں سمو سے پکوڑے غرض کہ وہ تمام چیزیں
 جو اسے سب سے زیادہ محبوب ہیں ان سے روزہ کھولنے کا اہتمام کرتا ہے، لیکن اگر

(33) ----- ☆ سورہ آلہ هران آیت نمبر 92 ☆ بخاری ج 1 ص 197، مسلم ج 1 ص 223 ترمذی ج 2 ص 124

اس کے ساتھ مہمان بھی ہوں تو کیا یہ ممکن ہے کہ ان کو توستی ترین کھجوریں پیش کرے اور خود اعلیٰ ترین کھجوروں سے افطار کرے یا ان مہمانوں سے کہے کہ آپ یہ Imported شربت پیسیں میں اس Local ہے کہ عام دنوں میں وہ اس طرح کر لیتا کہ خود گھر کے اندر Imported چیزیں استعمال کرتا اور مہمانوں کی تواضع Local اشیاء کے ساتھ کرتا لیکن (سبحان اللہ) روزے کی بھی کیا برکت ہے کہ جس چیز کو وہ اپنے لئے پسند کرتا ہے نہ چاہتے ہوئے بھی اسے مہمانوں کو پیش کرنی پڑتی ہے اور کرم بالائے کرم دیکھئے کہ ادھر اس میں روزے کے ذریعے جود و سخا جیسی عمدہ صفت پیدا ہو رہی ہے اور ادھر سے یہ صدا آرہنی ہے کہ مَنْ فَطَرَ فِيهِ صَائِمًا كَانَ لَهُ مَغْفِرَةٌ لِذُنُوبِهِ وَ عَنِ
 رَقَبَتِهِ مِنَ النَّارِ (کہ جس نے رمضان میں کسی روزے دار کو افطار کرایا تو اس کے لئے گناہوں سے بھی بخشنش ہے اور دوزخ سے بھی آزادی) ☆ (سبحان اللہ) کیا ان دینی و دنیاوی نعمتوں کو لوٹنے کا موقع رمضان کے علاوہ بھی میر آسکتا ہے، یہی وجہ ہے کہ نبی کریم علیہ الصلوٰۃ والسلام عام دنوں میں تو سخنی تھے ہی اور آپ سے بڑھ کر کائنات میں کون سخنی ہو سکتا ہے لیکن رمضان المبارک کے آتے ہی اپنی جود و سخا اور بڑھا دیا کرتے تھے۔ بخاری شریف کی حدیث ہے **كَانَ النَّبِيُّ صَلَّى اللَّهُ عَلَيْهِ وَسَلَّمَ أَجَوَدَ النَّاسِ بِالْخَيْرِ وَ أَجْوَدُ مَا يَكُونُ فِي رَمَضَانَ** (نبی کریم علیہ الصلوٰۃ والسلام تمام خیروں بھلائیوں کی بخشنش و عطا میں سب سے بڑھ کر سخنی تھے اور رمضان میں اس سے بھی بڑھ کر جود و عطا والے ہوتے) ☆

دوڑہ اور شکر گزاری

Fasting & Gratitude

انسان کب شکر گزار بنتا ہے:

شکر گزاری کے ساتھ روزے کے تعلق کو سمجھنے کے لئے اس پر بھی غور و فکر کرنا پڑے گا کہ انسان کب شکر گزار بنتا ہے یا یوں کہئے کہ وہ کوئی اشیاء یا اسباب ہیں جو انسان کو شکر گزاری پر مجبور کر دیتے ہیں؟ مطالعہ اور غور و فکر کے بعد آپ اس نتیجے پر پہنچیں گے کہ وہ دو اسباب ہیں جو انسان کو بغیر جبر و تشدید کے شکر گزاری پر مجبور کر دیتے ہیں (۱)..... Necessity (ضرورت) (۲).....

(Demand) (طلب)

یعنی پہلی بات وہ شئی اس کی ضرورت بھی ہو کہ اگر نہ ملتے تو وہ ہلاک ہو جائے گا یا نقصان ہو جائے گا اور دوسری بات اس چیز کی اسے طلب بھی ہو، انتہائی درجہ چاہت ہو۔ میں جب یہ دو چیزیں پائی جائیں تو انسان کے منہ سے بے ساختہ شکر کے الفاظ نکل جاتے ہیں مثلاً ایک شخص مر رہا ہے، زندگی کی آخری سانسیں گن رہا ہے، اس کے جسم کو خون کی سخت ضرورت ہے کہ اگر نہ ملتا تو وہ مر جائے گا لیکن اس شخص کو زندگی سے قطعاً کوئی پیار نہیں اور نہ ہی زندگی کی کوئی آرزو ہے بلکہ وہ اس زندگی سے جان چھڑانا چاہتا ہے۔ اب اگر اس صورت حال میں اس کا کوئی دوست یا چاہنے والا اسے خون جیسی نعمت دے کر موت کے منہ سے بچالیتا ہے تو کیا وہ مرنے والا اس کا شکر یہ ادا کرے گا؟ کیا وہ اس دوست کا شکر گزار ہو گا؟ بلکہ ہو سکتا ہے کہ شکر یہ ادا کرنے کے بجائے وہ اس پر برہم ہو کہ تم نے میری جان کیوں بچائی، میں تو مرننا چاہتا تھا، اس زندگی سے شکر تھا اور تم مجھے پھر اسی جہنم میں لے آئے،

جبکہ اس کے برعکس ایک ایسا شخص جس کے جسم کو بھی خون کی سخت ضرورت ہے اور اسے زندگی کی بھی طلب ہے، وہ جینا چاہتا ہے، زندگی سے پیار کرتا ہے، اب ایسی نازک صورت حال میں کوئی اس کی ڈوبتی ہوئی کشتم کو پار لگا دیتا ہے، خون جیسی عظیم نعمت عطا یہ کر کے اسکی اندر ہیری ہوتی ہوئی دنیا کو روشن کر دیتا ہے تو وہ نئی زندگی پانے والا نہ صرف اس کا احسان مند ہوتا ہے بلکہ سرتاپاؤں مجسم شکر بن جاتا ہے اور بے ساختہ اس کے منہ سے شکریے کے الفاظ نکل جاتے ہیں۔ ایسا کیوں ہوا.....؟ اس لئے کہ پہلی مثال میں مرنے والے کو خون کی ضرورت تو تھی یعنی Necessity تو پائی جا رہی تھی لیکن طلب نہ تھی، آرزونہ تھی یعنی Demand نہیں پائی جا رہی تھی جبکہ دوسری مثال میں Necessity (ضرورت) بھی ہے اور Demand (طلب) بھی، بس جب یہ دونوں چیزیں جمع ہو گئیں تو وہ شکر گزار بنتا چلا گیا۔

Fasting, Necessity & Demand

آئیے اب اس قانون کو روزے پر Apply کرتے ہیں کہ جب ایک روزے دار تمام دن بھوک و پیاس کو برداشت کرنے کے بعد افطار کے وقت پہلا گھونٹ یا پہلا لقمه منہ میں ڈالتا ہے تو یہ اس کے جسم کی ضرورت بھی ہے جیسا کہ Medical Science و توانا رکھنے کے لئے جسم کی غذائی ضرورت کو پورا کرنا انتہائی ضروری ہے یعنی اگر آپ ایک حد سے زیاد واپسے جسم کو کھانے پینے سے یعنی غذا سے دور رکھتے ہیں تو وہ کمزوری کا شکار ہو جاتا ہے اور اس سے کئی دوسری بیماریاں جنم لیتی ہیں، سہی وجہ ہے کہ حدیث شریف میں آتا ہے کہ جب صحابہ کرام رضوان اللہ علیہم اجمعین نے نبی کریم علیہ الصلوٰۃ والسلام کو دیکھتے ہوئے صوم و صال (برا برا روزے رکھنا نہ کھانا نہ پینا) رکھنے شروع کئے تو کچھ ہی دنوں میں لا غرہونا شروع ہو گئے۔ سرکار

دو عالم علیہ الصلوٰۃ والسلام نے اس کا سبب دریافت کیا تو صحابہ کرام نے عرض کیا
 یا رسول اللہ صلی اللہ علیہ وسلم چونکہ آپ اس طرح روزے رکھ رہے تھے اس لئے ہم
 نے بھی اسی طرح رکھنے شروع کر دئے، میرے جبیب علیہ الصلوٰۃ والسلام نے کیا
 خوبصورت جواب ارشاد فرمایا، قابل توجہ ہے، خاص کر ان لوگوں کے لئے جو (معاذ
 اللہ) یہ کہتے ہیں کہ رسول اللہ (علیہ الصلوٰۃ والسلام) تو ہم جیسے تھے، ہماری طرح
 کھاتے پیتے تھے، اٹھتے بیٹھتے تھے، ان کی تعظیم و تکریم کیونکر کی جائے، وہ تو ڈاکیہ کی
 مثل تھے اللہ کا پیغام دے کر چلے گئے (معاذ اللہ، ثم معاذ اللہ) یہ جواب ایسی گھٹیا
 سوچ رکھنے والوں کو دعوت فکر دیتا ہے اور یہ حدیث اس بخاری شریف میں موجود
 ہے جس کو روئے زمین پر کلام اللہ کے بعد سب سے افضل و اعلیٰ کتاب ہونے کا
 شرف حاصل ہے، جواب سنئے اور راہ ہدایت حاصل کیجئے، میرے آقا علیہ الصلوٰۃ
 والسلام نے جب اسی انداز میں صحابہ کرام کو بغیر کھائے پے مسلسل روزہ رکھتے
 ہوئے دیکھا تو ارشاد فرمایا **آئِئُكُمْ مِثْلِي** (تم میں سے کون میری مثل ہے) یہ دو
 لفظوں کا مجموعہ اپنے اندر معنویت کا سمندر رکھتا ہے، بتانا یہ مقصود تھا کہ تمہارا حال تو
 یہ ہے کہ اگر تمہارے جسم کو غذانہ ملے، اس کی ضرورت پوری نہ ہو تو لا غرہ ہو جاتا ہے،
 کمزور ہو جاتا ہے، بیماریوں کا شکار ہو جاتا ہے اور مجھے محمد مصطفیٰ (صلی اللہ علیہ وسلم)
 کی شان یہ ہے کہ کئی روز تک بھی نہ کھاؤں پیوں تو "بُطْعَمَنِي رَبِّي
 وَيَشْقَيْنِي" (مجھے میرا رب کھلاتا اور پلاتا ہے) ہندو علماء کرام فرماتے ہیں کہ اس
 کھلانے پلانے سے مراد یہ ہے کہ میرا رب مجھے ایسے دید کے جام پلاتا ہے، ایسے
 اپنے جلووں کے مشاہدے کرتا ہے کہ ظاہری غذا سے بے نیاز کر دیتا ہے (سبحان
 اللہ) غرضیکہ عرض کر رہا تھا غذا انسانی جسم کی ضرورت ہے لہذا جب روزے دار
 پورا دن بغیر کھائے پے گزار کر افطار کے وقت پہلا گھونٹ یا پہلا لفڑہ لیتا ہے تو یہ اس

کے جسم کی ضرورت بھی ہے اور شدت بھوک و شدت پیاس کے وقت مختل ہے اور میٹھے مشروب اور عمدہ کھانے کی آرزو کرنا، طلب کا پایا جانا بھی ہے لہذا افطار کے وقت جب یہ دونوں چیزیں جمع ہوتی ہیں تو روزے دار کے منزے سے بے اختیار کلتا ہے کہ الحمد للہ، اے مالک تیرا کرم ہے، تیرا شکر ہے۔ **اللَّهُمَّ لَكَ صَفْتُ وَعَلَى رِزْقِكَ أَفْطَرْتُ** (اے اللہ میں نے تیرے لئے ہی روزہ رکھا تھا اور زاب تیرے ہی رزق پر افطار رہا ہوں) ☆

لطیف نکتہ:

اب اس موقع پر میں قارئین کی توجہ ایک لطیف نکتے کی طرف مبذول کرانا چاہوں گا کہ دنیا کا اصول تو یہ ہے جب انسان کو اسکی ضرورت یا مطلب کی چیز مل جاتی ہے تو وہ اس کا معاوضہ لیتا ہے اور بات ختم ہو جاتی ہے۔ اس اصول کے مطابق ہونا تو یہ چاہئے تھا کہ انسان اپنے جسم کی ضرورت اور طلب کی بندید پر ملنے والی غذا کا شکر یہ ادا کرتا اور بات ختم ہو جاتی لیکن قربان جائیے اس بے نیاز ذات کی محبت کے کہ جب بندہ اپنی مطلوبہ شئی کے بد لے میں شکر یہ ادا کرتا ہے تو بات یہیں پر ختم نہیں ہوتی بلکہ یہ اس کو اتنی پسند آتی ہے کہ قرآن میں اعلان کردیتا ہے **أَئُنْ شَكَرْتُمْ لَأَزِيدَنَّكُمْ** ☆ کہ تم نے ہمارا شکر یہ ادا کیا جاؤ ہم نے تمہاری نعمتوں میں اور اضافہ کر دیا (سبحان اللہ) یہی وجہ ہے کہ رمضان المبارک میں عام دنوں کی نسبت نعمتوں میں کثرت سے اضافہ ہو جاتا ہے۔ وہ پھل یا کھانے جو اسے سال میں کبھی نصیب نہیں ہوتے تھے رمضان میں ہر دوسرے تیرے روز نصیب ہوتے ہیں اور اس نکتے کی طرف میرے عجیب علیہ الصلوٰۃ والسلام نے اس انداز میں اشارہ فرمایا کہ **شَهْرٌ يُرَادُ فِيهِ رِزْقُ الْمُؤْمِنِ** (یہ وہ ماہ مبارک ہے کہ جسمیں مومن کا رزق زیادہ کر دیا جاتا ہے) ☆

(38)

بَلِ الْمَدْاودِ ۗ ۱ میں 322 ☆ سورۃ الرامۃ آیت نمبر ۷ ☆ محفوظ بحوالہ تحقیقی ص 174

روزہ اور طب جدید

Fasting & Medical Science

یچھلی گفتگو میں یہ بات معلوم ہوئی، یہ بات ثابت ہوئی کہ روزہ شکرگزاری کا بہترین ذریعہ ہے یعنی اگر انسان شاکرین کی فہرست میں شامل ہونا چاہے تو روزہ رکھنا شروع کر دے اللہ کا شکرگزار بندہ بتتا چلا جائے گا، لیکن اس گفتگو میں یہ بات ثابت کروں گا کہ جسم کو کچھ گھٹنے غذا نہ دینا، بھوکا پیاسا رہنا یہ بھی اپنے معبد کے سامنے شکرا دا کرنے کا ایک بہترین طریقہ ہے اس بات کو سمجھنے کے لئے یہ انتہائی ضروری ہے کہ شکر کی تعریف اور تقسیم سے آشنای حاصل کی جائے۔

شکر کی تعریف اور اس کی اقسام:

هُو الاعتراف بالنعمَة عَلَى جِهَةِ التَّعْظِيمِ لِلْمُنْعَمِ ☆
یعنی انعام دینے والے کی تعظیم کے لئے نعمت کا اعتراف کرنا۔ اب نعمت کا اعتراف یا تعظیم منعم کے اظہار کے تین طریقے ہیں (۱) قولًا یعنی زبان سے منعم کی تعظیم کا اظہار کیا جائے، شکرا دا کیا جائے یہ شکر یہ کی پہلی قسم ہے۔ (۲) فعلًا یعنی زبان سے شکرا دا نہ کیا جائے بلکہ جوارج (اعضاء) کے ذریعے شکرا دا کیا جائے، مثلاً کسی کے تحفہ یا انعام دینے پر آپ کا جھک کر یا ہاتھ کا پیشانی پر رکھ کر شکر یہ ادا کرنا یا اللہ کی عطا کردہ نعمتوں پر بندے کا ناک اور پیشانی کو (سجدہ) زمین پر رکھ کر منعم کی تعظیم کا اظہار کرنا، یہ شکر یہ کی دوسری قسم ہے۔ (۳) بالقلب، اور تیسرا قسم یہ ہے کہ نعمت دینے والے کو دل میں عظیم جاننا، دل سے اس کی عظمت کا اعتراف کرنا یہ بھی شکر یہ کا ایک

طریقہ ہے۔

روزہ رکھنا منعم کا شکر ادا کرنا ہے:

شکر کی تعریف اور تقسیم کو سمجھنے کے بعد یہ بات اچھی طرح واضح ہو جاتی۔
چاہئے جس طرح افطار کے وقت Necessity (ضرورت) اور
Demand (طلب) کے جمع ہونے کے بعد انسان قولًا یعنی زبان سے شکر یہ ادا
کرتا ہے اسی طرح انسان روزے کی حالت میں بھی ضرورت اور طلب کے جمع
ہونے کے بعد پیٹ کو عمدہ غذاء سے محروم رکھ کر، ہونٹ اور حلق کو ٹھنڈے اور پیٹھے
مشروب سے پرہیز کر اکر فعلاً یعنی اعضاء کے ذریعے شکر یہ ادا کرتا ہے، آپ کہیں
گے کہ عجیب بات ہے کہ جسم کو بھوکا پیاسار کر شکر ادا کرنایہ کونے شکر یہ کا زال اطريقہ
ہے، چلنے آپ کے بیان کردہ اصول کے مطابق Necessity (ضرورت) اور
Demand (طلب) کے جمع ہونے کے بعد جسم کو غذا مہیا کر کے شکر یہ ادا کرنا تو سمجھ
میں آتا ہے لیکن اسی اصول کے مطابق جسم کو غذانہ مہیا کر کے شکر یہ ادا کرنایہ بات
عقل میں نہیں آتی۔

قبلہ میں عرض کرتا ہوں کہ یہ میں نہیں کہہ رہا بلکہ آج کی جدید تحقیق اور
Medical Science اس بات کو ثابت کر رہی ہے کہ انسانی جسم کا نظام
مشین کی طرح ہے کہ اگر آپ اس کو مسلسل چلاتے رہیں یا اس سے 24 گھنٹے کام
لیتے رہیں اور اسے کچھ دیر کے لئے بھی آرام کا موقع نہ دیں تو وہ مشین کچھ دن چلنے
کے بعد ختم ہو جائے گی یا پھر اس میں نقص (Fault) پیدا ہو جائے گا بالکل اسی
طرح Human body (انسانی جسم) میں بھی مشین کی طرح مختلف نظام کام

کر رہے ہیں۔ کہیں Heart System (نظام دل) ہے تو کہیں Nerve System (نظام اعصاب) اور کہیں Digestive System (نظام ہضم)۔ اب اگر انہیں مسلسل 12 مہینے کام کرنے کے دوران پچھوں آرام کا وقت مہیا نہیں کرتے تو یا تو ان نظاموں میں فساد و بگاڑ پیدا ہونا شروع ہو جائے گا یا پھر ایک ایک کر کے آہتہ آہتہ یہ تباہ و بر باد ہو جائیں گے مثلاً جگر کا کام یہ ہے کہ وہ غیر ہضم شدہ خوراک اور تخلیل شدہ خوراک کے درمیان توازن برقرار رکھے، اب اگر آپ اسے دن میں کچھ گھنٹوں کے لئے بھی آرام کا موقع نہ دیں تو ڈاکٹر زکہتے ہیں کہ جگر کے نظام میں خرابی پیدا ہونا شروع ہو جائے گی۔ ہو سکتا ہے کسی کے ذہن میں یہ سوال پیدا ہو کہ یہ خرابیاں زیادہ کھانے کے باعث پیدا ہو رہی ہوں۔ اگر ہم کم کھائیں تو ان Systems پر بوجھ بھی کم پڑے گا اور یہ اپنا کام بھی صحیح طور پر انجام دیں گے تو حضور والا! میں اس موقع پر عرض کرتا چلوں کہ Medical Science کہتی ہے کہ اگر ایک گرام کے دسویں حصے کے برابر بھی کوئی شے معدے میں چلی جائے تو پورا نظام متحرک ہو جاتا ہے یعنی جس طرح زیادہ کھانے کے دوران انہیں کام کرنا پڑتا ہے اسی طرح کم کھانے کے دوران بھی انہیں اپنا کام انجام دینا پڑتا ہے، اسی لئے تو مشہور محقق اور Scientist ڈاکٹر ہلوك باقی لکھتا ہے کہ اگر جگر کے Cell (خلیے) کو قوت گویائی حاصل ہو جائے تو وہ چیخ چیخ کر انسان سے کہے کہ خدار اروزے کے ذریعے کچھ گھنٹوں کے لئے مجھے آرام مہیا کر دو۔ ☆

چنانچہ خلاصہ کلام یہ ہے کہ گیارہ مہینے مسلسل کام کرنے کے بعد جسمانی نظام

کی ضرورت بھی ہے اور طلب بھی ہے کہ اسے ایک مہینہ آرام کا موقع دیا جائے، لہذا جب بندہ ضرورت اور طلب کے جمع ہونے کے بعد جسم کو دن میں کچھ گھنٹوں کے لئے بھوکا پیاسا رکھتا ہے تو اس کا عضو عضو، اسکار داں روائی سرتاپا وں مجسم شکر بن جاتا اور وہ بالجوارح (اعضاء کے ذریعے) اپنے مولیٰ کا شکر یہ ادا کر رہا ہوتا ہے۔

پچھلے موضوع کے تحت بیان کردہ اصول کے مطابق، روزہ ہماری ڈیوٹی ہے، ہم نے ادا کرنا ہے لیکن کرم بالائے کرم دیکھنے اسی رب کریم عزوجل کی طرف سے صد آرہی ہے **لَئِنْ شَكَرْتُمْ لَازِيْدَنْكُمْ ☆** تم نے ہمارا شکر ادا کیا ہم تمہاری نعمتوں میں اضافہ کر دیں گے، مولیٰ کیسے اضافہ فرمائے گا، حبیب علیہ الصلوٰۃ والسلام کے ذریعے جواب دلوایا تَصْنُّوْمُوا تَحِسْخُوا روزہ رکھتے جاؤ صحت مند ہوتے چلے جاؤ۔☆

دوزہ اور صبر

Fasting & Patience

امتحان دنیا میں ایک ایسی شئی ہے جس سے کھرے کھوئے کا پتہ چل جاتا ہے، یہ معلوم ہو جاتا ہے کہ کون محنتی ہے اور کون محنت سے دل چرانے والا ہے، کون کتنا مخلص ہے اور کون کتنا بے ایمان ہے، کون سچا ہے، کون جھوٹا ہے، یہی وجہ ہے کہ دنیا کے بڑے بڑے ادارے، فرمز، انٹیڈیوٹ اپنے اپنے معیار کے مطابق امتحانات منعقد کرتے ہیں اور جوان کے معیار پر پورا اترتا ہے اسے Certificate کی صورت میں کامیابی کی ضمانت دیتے ہیں بالکل اسی طرح اس ادارے یا انٹیڈیوٹ سے کامیابی کی سند پانے والا بھی اپنے آپ کو دنیا کا سب سے عظیم اور کامیاب ترین شخص تصور کرتا ہے اور وہ یہ کوشش کرتا ہے کہ اس ادارے یا یونیورسٹی کا امتحان پاس کرے جس کی سند کو دنیا تسلیم کرتی ہو، وہ لوگ قبول کرتے ہوں جنہیں معیار و قوانین بنانے کا ماہر سمجھا جاتا ہے، لہذا جامعہ الازہر، Oxford Cambridge، Bristol یونیورسٹیز کے امتحانات پاس کر کے Certificate لینا خواب تصور کیا جاتا ہے، کامیابی کی ضمانت سمجھا جاتا ہے اور ہر ایک شخص ان جیسے بڑے بڑے اداروں سے سند حاصل کرنے کی آرزو رکھتا ہے۔

لیکن اب میں قارئین کی توجہ اس Certificate کے حصول کی طرف کرانا چاہوں گا کہ جس کا امتحان لینی والی ذات کسی بڑی یونیورسٹی یا ادارے کا

نہیں، اس امتحان کا معیار مقرر کرنے والا کوئی ذہین ترین شخص نہیں بلکہ وہ Head ذات ہے جو ان ذہینوں کو بھی پیدا کرنے والا ہے اور ان کی ذہانتوں کا بھی خالق ہے۔ اور وہ اس انداز میں اپنے Exam کا Standard بیان کرتا ہے

وَلَنَبْتُونَكُمْ بِشَيْءٍ مِّنَ الْخَوْفِ وَالْجُوعِ وَنَقْصِ مِنَ الْأَمْوَالِ
وَالآنفُسِ وَالثَّمَرَاتِ وَبَشِّرِ الْحَاضِرِينَ ☆

ہم پہلا امتحان خوف کا لیتے ہیں یعنی مختلف اقسام کے ڈر اور خوف میں بتلا کر کے آزماتے ہیں مثلاً روزگار کے چھوٹے کے خوف میں بتلا کر دیتے ہیں کبھی بیماری کا خوف، کبھی موت کا خوف غرضیکہ پھر ہم دیکھتے ہیں کہ ہمارا بندہ اس حال میں بھی ہم سے راضی ہے یا دل بدگمان ہو گیا ہے۔ اگر اس امتحان میں کامیاب ہو جائے تو پھر جمیع (بھوک) سے آزماتے ہیں، کہ کل تک تو عالم یہ تھا کہ ایک وقت میں دسترخوان پر دس دس اقسام کے کھانے پختے ہوتے تھے اور آج عالم یہ ہے کہ ایک وقت کی روٹی کھانے کے لئے بھی ہاتھ پھیلانے پڑتے ہیں، کل تک دوسروں کا پیٹ پالتا تھا، آج اپنا ہی پیٹ پالنا مشکل ہو گیا ہے غرضیکہ وہ آزماتا ہے کہ کہیں اس حال میں پہنچ کر ہم سے گلے شکوئے تو نہیں کر رہا کہ مولیٰ میں ہی رہ گیا تھا تجھے اس دنیا میں اور کوئی نہ ملا، مجھ سے ہی روٹی چھیننی تھی۔ اگر تو اس امتحان میں ناکام ہو گیا تو تباہ و بر باد ہو گیا اور اگر رسول اللہ علیہ الصلوٰۃ والسلام کی سیرت کو سامنے رکھ کر یہ کہتا ہے کہ اے اللہ اگر تو ایک وقت کھانے کو اچھا دے تو یہ تیرا کرم ہے اور اگر نہ دے تو یہ بھی تیرا احسان ہے کہ تو نے پھر بھی کتنوں سے اچھے حال میں رکھا ہے، لیکن ابھی امتحان ختم نہیں ہوتا بلکہ تیرا پرچہ "نَقْصِ مِنَ الْأَمْوَالِ" (مال کی کمی) یعنی کسی کو اس طرح آزماتا

ہے کہ کل تک تجارت کا بادشاہ تھا، بڑی بڑی کمپنیوں کا مالک تھا، فرموں کا ڈائریکٹر تھا لیکن آہستہ آہستہ ایک ایک کر کے سب دیوالیہ ہو گئیں، تجارت میں اسے ایسے دھچکے لگئے کہ سنبھلنے نہیں پایا، سب کچھ ختم ہو گیا، کوڑی کوڑی کامتحان ہو گیا، لیکن اس حال میں بھی اپنے رب سے راضی رہا، اس امتحان کو بھی کامیابی سے پاس کر گیا تو پھر "وَالْأَنْفُسِ وَالثُّمَرَاتِ" اس کی جان اور اس کی اولاد سے اس کو آزمایا جاتا ہے، وہ قیمتی شی جس کے لئے انسان دنیا کی ہر شی داؤ پر لگا دیتا ہے وہ خالق کائنات اسکی قیمتی ترین جان کو موزی و مہلک امراض میں بدلنا کر دیتا ہے، سب کچھ ہونے کے باوجود وہ ترپتارہتا ہے، ایک ایک سانس کرب کے ساتھ گزار رہا ہوتا ہے اور کبھی اس کی بے بسی کا عالم یہ ہوتا ہے کہ اس کی اپنی سگی اولاد اس کے سامنے ترپ رہی ہوتی ہے، وہ اپنی قیمتی ترین شی کو اپنے ہاتھوں سے مٹی میں دفن کر رہا ہوتا ہے مگر ایک آنسو زمین پر گرنے نہیں دیتا، اپنے مالک کی رضا میں راضی رہتا ہے، بن اس کی خوشی کے لئے زمانے بھر کی تکلیفیں گوارا کر دیتا ہے تو پھر وہ خالق ارض و سماء بھی اس انداز میں Certificate دیتا ہے کہ إِنَّ اللَّهَ مَعَ الصَّابِرِينَ اے تکلیفوں پر صبر کرنے والے، مصیبتوں کو برداشت کرنے والے، تو نے مصیبتیں اور تکلیفیں میری خاطر برداشت کیں، یہ امتحانات میرے لئے پاس کئے تو اس کی سند بھی معمولی نہیں ملے گی، اس کی جزاء بھی عام نہیں ہو گی بلکہ کائنات کا پیدا کرنے والا تیرا ہو جائے گا، وہ ذات جو اس کائنات کو پانے والی ہے اسکی نگت و معیت تجھے نصیب ہو جائے گی۔ کیا اس سے بڑھ کر بھی کوئی Certificate ہے، اس سے بھی اعلیٰ معیار کی کوئی سند ہے؟ اب اگر کوئی شخص صبر کا امتحان پاس کر کے اس اعلیٰ ترین سند کو

حاصل کرنا چاہے تو حضور والا میں عرض کرتا ہوں ایک ماہ رمضان المبارک کے روزے اپنے مالک کی رضا کے لئے رکھ لے تو 100% فیصد صبر کا امتحان پاس کرنے کی صلاحیت پیدا ہو جائے گی اور معیت الہی جیسی اعلیٰ ترین سند و جزاء کا مستحق ہو جائے گا۔ اسی لئے حبیب کائنات علیہ الصلوٰۃ والسلام نے اس رمضان المبارک کے مہینے کو شَهْرُ الصَّبْر ☆ (صبر کا مہینہ) قرار دیا، کہ جب انسان مال و دولت کے ہوتے ہوئے، اچھے حالات کے ہوتے ہوئے صرف اپنے رب کی رضا کے لئے عمدہ ترین غذا، کھانے پینے سے رک جاتا ہے، صبر کر لیتا ہے تو کل کو اعلیٰ ترین سند حاصل کرنے کی خاطر برعے حالات سے سمجھوتا بھی کر سکتا ہے، اس پر صبر بھی کر سکتا ہے۔

دوڑھ اور تقوی

Fasting & Piety

اس دنیا میں ہر شخص کی یہ آرزو ہے، تمنا ہے کہ اب سے عزت و تکریم دی جائے، وہ دنیا کی سب سے معزز و مکرم شخصیت بن جائے لیکن وہ کیا Standard (معیار) ہے، وہ کیا پیانہ ہے کہ جس پر پورا اترنے کے بعد اسے دنیا میں باعزت گردانا جائے، وہ دنیا میں سب سے زیادہ معزز و مکرم ہو جائے۔ اس کے لئے مختلف فکر رکھنے والوں نے، دانشوروں نے اپنی اپنی سوچ کے مطابق معیار و پیانے مقرر کئے، کسی نے کہا کہ اگر مال و دولت حاصل کر لی جائے تو وہ دنیا کا معزز ترین شخص بن سکتا ہے اور جو جتنا مال دار ہو گا وہ اتنا ہی عزت دار ہو گا لہذا معزز و مکرم بننے کے لئے ایک ہی پیانہ ہے مال و دولت۔

لیکن حضور! میں عرض کرتا ہوں کہ اگر یہ نظریہ صحیح ہے تو ہم روز یہ مشاہدہ کرتے ہیں کہ کتنے ہی لوگ ایسے ہیں جن کے پاس دولت کی ریل پیل ہے، نوکر چاکروں کی کمی نہیں، گاڑیوں کی قطاریں ہیں لیکن وہ عزت کے ایک بول کے لئے اپنے ہی گھر میں ترس رہے ہیں، اس کے اپنے ہی خاندان والے اس کے سامنے اسے گالیاں دپتے ہیں، اس کی اپنی سگی اولاد اس پر ہاتھ تک اٹھادیتی ہے حتیٰ کہ آج کل توقیل کرنے سے بھی گرین نہیں کرتی، کیا ایسی دولت باعث عزت ہے یا ذلت؟ کسی نے کہا ہے کہ اصل معیار تو شہرت ہے، جس کا نام دنیا کے کونے کونے میں جانا جاتا ہو، جس کے نام سے دنیا کا بچہ بچہ واقف ہو، الیکٹرائیک میڈیا، اخبارات،

رسائل، ہر کوئی اس شخص کو کو رنج دے رہا ہو بس وہی دنیا کا سب سے معزز و مکرم شخص ہے لیکن قبلہ میں عرض کرتا ہوں کہ ایک صاحب فہم و فراست بھی بھی اس نظریے سے اتفاق نہیں کرنے گا کیونکہ وہ جانتا کہ میڈیا، اخبارات جن اداکاراؤں و فنکاروں کو شہرت کی بلندی تک پہنچا رہا ہے وہ چند پیسوں کی خاطر راتوں کو اپنا جسم پہنچتی ہیں، وہ طوائفیں جن سے عزت دار شریف لوگ اپنے گھر کی عورتوں کو پر وہ کراتے تھے وہ آج لوگوں کی آئیڈیل ہیں۔ کیا یہ عزت ہے یا بتا ہی.....؟ پھر اس دنیا میں باعزت کون ہے، حقیقتاً معزز و مکرم ہونے کا پیمانہ کیا ہے.....؟

معیار عزت:

جب مجھے کوئی مطمئن نہ کر سکا تو میں نے اس خلاق عالم کی طرف رجوع کیا جس نے کائنات کے ذرے ذرے کو پیدا کیا، اس ذات پاک نے صرف یہ جملہ کہہ کر میرے دل کو اطمینان نصیب فرمادیا اَنْ أَكْرَمَكُمْ إِنَّهُ اللَّهُ أَتَقَاءُكُمْ☆ کہ تمہاری نظر میں معزز و مکرم وہ ہوتا ہے جو صاحب ثروت و مال ہوتا ہے، باعزت وہ ہوتا ہے جو صاحب حسن و جمال ہوتا ہے، صاحب ہنر و کمال ہوتا ہے لیکن تمہارے پیدا کرنے والے کی نظر میں معزز و مکرم وہ ہوتا ہے جو دولت تقویٰ سے مالا مال ہوتا ہے لہذا اس خلاق عالم کی نظر میں معزز و مکرم ہونے کا معیار و پیمانہ متفق ہونا ہے، جو جتنا متفق ہوتا جائے گا خالق کی نظر میں اسی قدر معزز و مکرم ہوتا چلا جائے گا، یہی وجہ ہے کہ جب میرے حبیب علیہ الصلوٰۃ والسلام نے فتح مکہ کے موقع پر بلاں جبشی رضی اللہ عنہ کو کعبہ کی چھٹ پر اذان دینے کے لئے کہا، اللہ کی بڑائی بلند کرنے کے لئے کہا تو وہ ساء قریش اور عرب کے بڑے بڑے سرداروں کو سانپ سونگھا گیا، ایسا لگتا تھا

کہ اس سے زیادہ کرب و تکلیف کا لمحہ ان کی زندگی میں کبھی پیش نہیں آیا کیونکہ وہ خانہ خدا جو حضرت آدم علیہ السلام کے دور سے رسول علیہ الصلوٰۃ والسلام کے زمانے تک ہر دور میں نہایت اہم مقام و فضیلت کا حامل رہا، جس کو ہر دین و ملت والا انتہائی عزت و قدر کی نگاہ سے دیکھتا تھا ایسی مرتبے و فضیلت والی جگہ پر کیا اذان دینے کے لئے ایک موٹے ہونٹ، کالی رنگت والا غلام، ہی ملا تھا جس کا نہ اعلیٰ حسب نسب سے تعلق تھا، نہ بلاغت و فصاحت میں کمال رکھتا تھا، نہ ہی حسن و جمال رکھتا تھا، اور نہ ہی مال و دولت سے واسطہ تھا، یہی وجہ ہے کہ جب ان کے بنائے ہوئے عزت و تکریم کے معیارز میں بوس ہونے لگے تو ان کی زبانوں سے یہ الفاظ نکلے۔

مَا وَجَدَ مُحَمَّدٌ إِلَّا هَذَا الْفَرَاب ” (اس کا لے کوئے کے سوا محمد (صلی اللہ علیہ وسلم) کو کوئی نہ ملا تھا) (معاذ اللہ)

بس یہ تکبرانہ جملے نکلنے تھے اس رب لم یزل کی غیرت کو جوش آگیا اور جھواکیلہ کو حکم دیا جاؤ ان عزت و تکریم کے معیار بنانے والوں کو بتا دو کہ یہ تمہارے ہٹائے ہوئے معیار دیکھانے ہیں جبکہ تمہارے پیدا کرنے والے کا معیار یہ ہے ”إِنَّ أَكْرَمَكُمْ عِنْدَ اللَّهِ أَتَقَاءُكُمْ“ (بے شک تم میں سب سے زیادہ معزز و مکرم اس کی بارگاہ میں وہ ہے جو تم میں سب سے زیادہ متقدی ہے) ☆ یعنی وہ تمہاری رنگت کو نہیں دیکھتا، تمہارے اعلیٰ حسب و نسب کو نہیں دیکھتا، مال و ثروت کو نہیں دیکھتا وہ تو حبیب کی سنگت کو دیکھتا ہے کیونکہ تقویٰ حبیب علیہ الصلوٰۃ والسلام کی اتباع کا نام ہے، اسکے نقش قدم پر چل کر زندگی گزارنے کا نام ہے اور جو جتنا نبی کریم علیہ الصلوٰۃ والسلام کی اتباع میں کامل ہو جاتا ہے وہ اسی قدر اللہ کا محبوب بن جاتا ہے، یہ میں

نہیں کہتا بلکہ قرآن کہتا ہے "قُلْ إِنْ كُنْتُمْ تُحِبُّونَ اللَّهَ فَاتَّبِعُونِي
يُحِبِّكُمُ اللَّهُ" ☆ اگر تم اللہ سے محبت کرتے ہو، اس سے محبت کا دعویٰ کرتے ہو تو اس معيار پر پورے اترنے کی ایک ہی شرط ہے فَاتَّبِعُونِي میرے حبیب کی اتباع کرو، پہلے تم مجھ سے محبت کا دعویٰ کرتے تھے اور اتباع مصطفیٰ کے بعد يُحِبِّكُمُ اللَّهُ میں تم سے محبت کروں گا۔

نتیجہ:

خلاصہ کلام یہ لکھا کہ جو متقی بن جائے گا وہ اللہ کا محبوب ہو جائے گا۔ اور قرآن دوسرے مقام پر ارشاد فرماتا ہے یَا أَيُّهَا الَّذِينَ آمَنُوا كُتِبَ عَلَيْكُمُ
الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَقَوَّنَ ☆ (۱۷)
ایمان والو تم پر روزے فرض کئے گئے ہیں جیسا کہ تم سے پہلی امتوں پر فرض کئے گئے تھے تاکہ تم متقی بن جاؤ) ☆ یہاں سے قارئین کی توجہ اس نکتے کی طرف مبذول کرنا چاہوں گا کہ روزے کے فوائد تو بے شمار ہیں، حکمتیں تولا محدود ہیں جن میں سے کچھ اس کتاب میں بھی بیان کرنے کی کوشش کی گئی ہے لیکن اس حکمت میں کس قدر گہرای ہو گی کہ جس کو خود خالق کائنات یہ کہہ کر بیان کر رہا ہو کہ اے ایمان والو ہم نے روزے اسی لئے فرض کئے لَعَلَّكُمْ تَتَقَوَّنَ تاکہ تم متقی بن جاؤ، تمہیں دولتِ تقویٰ نصیب ہو جائے اور جیسا کہ پہلے عرض کیا جا چکا ہے کہ جو متقی بن جاتا ہے وہ اللہ کا محبوب ہو جاتا ہے، اب اگر تما ظری میں آیت کو پڑھیں گے تو معنی یہ ہو گے کہ روزے ہم نے اس لئے فرض کئے ہیں کہ تم ہمارے ہو جاؤ، ہماری محبت حاصل کرو۔

رمضان اور قرآن

Ramzan & Quran

انسانی آرزو:

یہ انسانی خواہش ہے، آرزو ہے کہ وہ دنیا کی تمام نعمتوں اور آسائشوں سے لطف اندوڑ ہونا چاہتا ہے، یہی وجہ ہے کہ انسان وہ Field یا وہ فن اختیار کرتا ہے جس کی بناء پر وہ اپنی ان خواہشات کو پایہ تکمیل تک پہنچا سکے، لہذا کوئی پالٹ بنتے کو ترجیح دیتا ہے کہ اگر وہ پالٹ بن گیا تو اچھی تخلواہ ملے گی، عمدہ رہائش ہوگی، ساتھ ساتھ سیر و سیاحت کا شوق بھی پورا ہو جائے گا۔ کوئی ڈاکٹر بننے کو ترجیح دیتا ہے کہ اگر ایک بار باہر سے ڈاکٹر کی ڈگری لے کر آگیا تو ملک کا مشہور و معروف ڈاکٹر یا سر جن بن جاؤں گا، ایک آپریشن کرنے کے لاکھوں میں فیس وصول کروں گا وغیرہ وغیرہ، لیکن ضروری نہیں کہ انسان کو وہ تمام نعمتیں مل جائیں یا وہ تمام آرزوئیں پوری ہو جائیں جس کے لئے اس Field کا اس نے انتخاب کیا تھا، اس بات کا ہمیں بخوبی اندازہ اپنے معاشرے میں رہنے والے ڈاکٹر، انجینئر یا کسی بھی فیلڈ سے تعلق رکھنے والے افراد کو دیکھ کر ہو سکتا ہے کہ یہ ضروری نہیں کہ جو کچھ انہوں نے چاہا وہ سب کچھ انہیں مل گیا۔

قرآن اور انسانی خواہشات:

جبکہ دوسری طرف جب ہم ایک چٹائی پر بیٹھے ہوئے قرآن پڑھنے والے کو دیکھتے ہیں کہ جس نے الحمد سے لیکر والناس تک قرآن کے الفاظوں کو بھی سینے میں بسا

..... (51)

لیا اور اسکے معانی و مطالب سمجھنے میں بھی عمر لگا دی تو حبیب خدا علیہ الصلوٰۃ والسلام اس انداز میں اس کی شان بیان کرتے ہیں کہ رب کائنات ارشاد فرماتا ہے "مَن شَفَّالهُ الْقُرْآنَ عَنْ ذِكْرِي وَمَسْئَلَتِي أَعْطَيْتُهُ أَفْضَلَ مَا أُغْطِي السَّائِلِينَ"☆ (جس کو میرے ذکر اور سوال کرنے سے قرآن نے مشغول کر دیا ہے اس کو میں سوال کرنے والوں سے بڑھ کر عطا کرتا ہوں) یعنی ایسا شخص جو کبھی قرآن کے الفاظ یاد کر رہا ہے تو کبھی معانی کے سندر میں غوطہ لگا کر موتی تلاش کر رہا ہے، کبھی سائنسی توجیہات پیش کر رہا ہے تو کبھی قرآن ہی سے فقیہی احکامات استنباط کر رہا ہے غرضیکہ ان الہامی قوانین کو زندگی کے ہر شعبے میں Apply کرنے کی کوشش کر رہا ہے اور اس انہاک میں اسے اپنے رب سے مانگنے کا بھی ہوش نہیں رہا تو خالق کائنات ارشاد فرماتا ہے کہ فکر نہ کر اے قرآن پڑھنے والے "أَعْطَيْتُهُ أَفْضَلَ مَا أُغْطِي السَّائِلِينَ" کہ وہ لوگ جو مجھ سے مانگ کر، ہاتھ پھیلا کر لیتے ہیں، میں تجھ کو بن مانگے ان سے بڑھ کر عطا کر دوں گا۔

الفاظ حدیث کی وسعت:

اب حدیث مبارکہ کے یہ جملے اپنے پڑھنے یا سننے والوں کو دعوت فکر دے رہے ہیں کہ اس مقام پر رب ذوالجلال نے کسی قسم کی کوئی قیدیا Condition نہیں لگائی، یہ نہیں فرمایا کہ دولت مانگنے والے کو دولت عطا کرتا ہوں یا عزت کے طلبگار کو عزت سے نوازتا ہوں یا شہرت کے طالب کو شہرت عطا کر دیتا ہوں بلکہ فرمایا کہ جو مانگنے والا مجھ سے اپنی جائز آرزوؤں کی تمنا کرتا ہے اس کو تودیتا ہی ہوں لیکن اس قرآن پڑھنے والے کو اس سے بھی بڑھ کر یہ نعمتیں عطا

(52)

☆ ترمذ ج 2 ص 116 ابواب فضائل القرآن ماجد، کیف کلفت قراؤ النبی صلی اللہ علیہ وسلم

کرتا ہوں (سبحان اللہ) یہی وجہ ہے کہ کوئی دولت کا طالب اس سخنی و کریم کے در
سے دولت لے کے جاتا ہے تو یہ قرآن پڑھنے والا بن مانگے دولت مند بن جاتا
ہے، کوئی عزت کا طلبگار برسوں مانگ مانگ کر عزت حاصل کرتا ہے تو یہ قرآن کے
معانی و مفہومیں سے سینے کو روشن کرنے والا چند نوں میں معزز و مکرم بن جاتا ہے،
کوئی علم کے حصول کا خواہش مند عمریں بتا کر کسی ایک فیلڈ کے اسرار و رموز سے
واقف ہوتا ہے اور جام قرآن کو ادب و محبت سے پینے والا چند لمحوں میں کائنات کے
اسرار و رموز سے پردے ہٹا دیتا ہے لیکن ان تمام کمالات و نعمتوں کے حصول کی شرط
وہی ہے جس کی طرف حدیث پاک میں ارشاد کر دیا گیا کہ اس طرح پڑھے جس
طرح پڑھنے کا حق ہے یعنی اللہ سے مانگنے کا بھی ہوش نہ رہے، یہ محبت و انبہا ک کا
عالم ہو قرآن پڑھنے اور سمجھنے میں، ایسا نہ ہو جیسا آج کا مولوی و ملا پڑھتا ہے کہ
قرآن جیسی عظیم کتاب کو دو وقت کی روٹی کا ذریعہ بنالیتا ہے، لوگوں کے گھروں پر
جا جا کر مانگتا ہے یا ایسا مولوی جو منبر پر قرآن پڑھ کر لوگوں کو وعدہ و نصیحت سناتا ہے
جبکہ اپنے جھرے اور کمروں میں جانے کے بعد دنیا بھر کی کالکیں اور گندگیاں اپنے
چہرے پر مل لیتا ہے بلکہ میں تو اکثر اپنے طلبا و محبتین سے کہتا ہوں جو اس انداز میں
قرآن کے ساتھ ظلم و ناصافی کرتے ہیں ہونا تو یہ چاہئے کہ قرآن انہیں ذلیل
وسوا کردے کہیں شکل دکھانے کے قابل نہ رہیں لیکن یہ صاحب قرآن کا صدقہ ہے
کہ یہ قرآن ان کی پرده پوشی بھی کرتا ہے اور ان کا پیٹ بھی بھرتا ہے غرضیکہ کوئی
قرآن کو صحیح معنی میں پڑھنے اور سمجھنے والا ہو تو وہ ان کمالات اور نعمتوں کا خود مشاہدہ
کرتا ہے کہ جنکی آرزو و تمنا ایک دنیادار کرتارہ جاتا ہے۔

مکمل خواہشات کا ذریعہ:

اب یہ اس کائنات کے تخلیق کرنے والے کا امت محمد مصطفیٰ (علیہ الصلوٰۃ والسلام) پر احسان عظیم ہے کہ وہ ہر سال رمضان المبارک کی صورت میں ایک ایسا موقع فراہم کرتا ہے کہ جس میں مسلمان قرآن کو صحیح انداز میں پڑھ کر اور سمجھ کر ان تمام کمالات و نعمتوں سے دامن کو مالا مال کریں جن کی وہ تمنا و آرزوئیں کرتے ہیں۔

یہی وجہ ہے کہ جب رمضان المبارک کا مہینہ آتا تھا تو امام مالک رحمۃ اللہ علیہ درس حدیث چھوڑ کر تلاوت قرآن میں مصروف ہو جایا کرتے تھے۔ اور امام اعظم و امام شافعی رحمہما اللہ کے متعلق آتا ہے کہ آپ ایک رمضان میں سانٹھ سانٹھ قرآن ختم کیا کرتے تھے، اسی لئے تو عرب و عجم کے امام بن گئے کہ جنہوں نے قرآن کو رہبر بناللہ تھا قیامت تک لوگ ان کی پیروی کر رہے ہیں۔

رمضان اور شب بیداری

Ramzan & Rising of Night

جب کوئی محبت اپنے محبوب سے محبت کا دعویٰ کرتا ہے تو قرب ایک ایسا پیمانہ ہے جو اس کے سچے یا جھوٹے ہونے پر دلیل ہے۔ اگر تو وہ قرب و وصال کی لذتوں سے آشنا ہی نہیں لمحات قرب میں لطف و سرور ہی محسوس نہیں کرتا تو یوں سمجھئے وہ زبانی کلامی محبت کے دعوے کر رہا تھا اور اگر وہ محبوب کے قرب و وصال کے لئے بے چین و بے قرار رہتا ہے، لمحات قرب کے لئے دنیا کی تمام لذتوں اور نعمتوں کو قربان کر دیتا ہے تو بلا شک و شبہ وہ اپنے محبوب کا دیوانہ ہے، اس کی زندگی کا مقصد وصال محبوب ہے۔ مجھے وہ حدیث مبارکہ یاد آتی ہے جس میں حضرت عائشہ صدیقہ رضی اللہ عنہا ارشاد فرماتی ہیں کہ ایک رات میری باری تھی، رسول اللہ صلی اللہ علیہ وسلم میرے پاس تشریف لائے اور فرمانے لگے ”يَا عَائِشَةً إِنَّذِنِي لِيْ أَتَعْبُدُ رَبِّيْ قَالَتِ إِنِّي أَحِبُّ قُرْبَكَ وَأَحِبُّ هَوَاكَ“، اے عائشہ میں اپنے رب کی کچھ عبادت کرنا چاہتا ہوں مجھے اجازت دے دو، حضرت عائشہ فرماتی ہیں کہ میں نے عرض کیا یا رسول اللہ میں تو آپ کا قرب چاہتی ہوں لیکن یہ بھی تمنا ہے کہ آپ اپنے رب کی عبادت کریں (غرضیکہ) آپ نے وضوفرمایا اور نماز کے لئے کھڑے ہو گئے، کھڑا ہونا تھا کہ اتنا روئے داڑھی مبارک تر ہو گئی پھر سجدے میں جا کر اتنا روئے کہ زمین تر ہو گئی، اس روئے میں ایسا لطف و سرور تھا، وہ قرب و وصال کی منزلیں طے ہو رہی تھیں کہ نماز سے فارغ ہونے کے بعد بھی کروٹ کے بل لیٹ کر دریتک روئے رہے یہاں تک کہ حضرت بلال رضی اللہ عنہ نماز کے لئے آگئے ☆ اس حدیث مبارک میں نبی کریم علیہ الصلوٰۃ والسلام کا نماز میں کھڑے

ہونے کے لئے بیقرار ہونا اور کھڑے ہو کر بے اختیار رونا اپنے رب سے کمال قربت پر دلالت کرتا ہے، یہی وجہ ہے کہ جب انسان قرب کے اس اعلیٰ مقام و مرتبے پر پہنچ جاتا ہے تو دنیاوی تکالیف بھی کچھ اہمیت نہیں رکھتیں بلکہ وہ اسکی نظر میں پیچ ہو جاتی ہیں۔ بخاری شریف کی حدیث میں آتا ہے عَنِ الْمُغِيْرَةِ قَالَ قَامَ النَّبِيُّ صَلَّى اللَّهُ عَلَيْهِ وَسَلَّمَ حَضْرَتُ مُغِيرَةَ رَضِيَ اللَّهُ عَنْهُ عَنِ الْمُغِيْرَةِ قَالَ قَامَ كہ ایک رات رسول اللہ علیہ الصلوٰۃ والسلام عبادت کے لئے کھڑے ہوئے) حتیٰ تو زمت قدماہ (تو کثرت قیام کی وجہ سے آپ کے قدم مبارک پر درم آگیا، سو جھ گئے) فَقِيلَ لَهُ لِمَ تَصْنَعُ هَذَا (تو آپ سے کہا گیا یا رسول اللہ آپ ایسا کیوں کرتے ہیں یعنی پوری پوری رات کیوں کھڑے ہو کر بسر کرتے ہیں وَقَدْ غُفرَ لَكَ مَا تَقْدَمَ مِنْ ذَنْبٍ وَمَا تَأْخُرَ (جب کہ آپ کی شان تو یہ ہے کہ آپ کے اگلے پچھلے ذنوب کو معاف فرمادیا گیا ہے یعنی رب کعبہ نے تو قرآن میں اعلان کر کے آپ کو معصوم قرار دیا ہے، یہ مقام تو آج تک کسی کو عطا نہیں کیا گیا، ہاں ایک گنہگار اپنے گناہوں کی بخشش کے لئے پوری پوری رات کھڑے ہو کر یا سجدوں میں بسر کرے تو بات سمجھ میں آتی ہے، تو میرے حبیب علیہ الصلوٰۃ والسلام نے کس خوبصورت انداز میں جواب ارشاد فرمایا أَفَلَا أَكُوْنَ عَبْدًا شُكُورًا (کیا میں شکرگزار بندہ نہ بنوں) ☆

اب اس حدیث مبارک میں لفظ شکور قابل توجہ ہے، اگر نبی کریم علیہ الصلوٰۃ والسلام چاہتے تو اس کی جگہ شاکر بھی استعمال کر سکتے تھے، اس کے معنی بھی شکرگزار کے ہیں لیکن آپ نے شاکر (اسم قابل) کو چھوڑ کر شکور (اسم مبالغہ) کا صینہ استعمال فرمایا، بتانا یہ مقصود تھا کہ جب بندہ قرب کی انتہا کو پہنچ جائے تو وہاں

تکالیف پر نظر نہیں ہوتی بلکہ شکر کی زیادتی پر نظر رکھنی چاہئے کیونکہ مصائب و تکالیف پر نظر کرنا یہ گلے شکوئے پر دلالت کرتا ہے اور مقام قرب شکر کا تقاضہ کرتا ہے غرضیکہ رسول اللہ علیہ الصلوٰۃ والسلام نے پاؤں کے متورم ہونے کے باوجود بھی راتوں کو کھڑے ہو کر رور و کراپنی امت کو یہ درس دے دیا کہ ایک بار اس قرب وصال کی شہنشک کو محسوس کر کے دیکھو تمام تکلیفوں کی شدت کو بھولتے چلے جاؤ گے۔

رمضان اور منے وصال:

چنانچہ یوں تو ہر رات میرے آقاعدیہ الصلوٰۃ والسلام اپنے امتوں کو منے وصال پینے کی ترغیب دیتے تھے لیکن جب رمضان المبارک کا مہینہ آتا تو اس کا اہتمام بڑھ جاتا تھا، خود بھی ان لذتوں سے کیف حاصل کرتے اور گھروالوں کو بھی اس کیف وسرو سے آشنای عطا کرتے۔ حدیث شریف میں آتا ہے عن عائشہ رضی اللہ عنہا کان النبی حَلَى اللہ عَلَيْهِ وَسَلَّمَ إِذَا دَخَلَ الْعَشْرَ (حضرت عائشہ رضی اللہ عنہا سے روایت ہے کہ جب رمضان المبارک کا مہینہ آتا تو نبی کریم علیہ الصلوٰۃ والسلام) شَدَ مَيْزَنَةً (اپنا کمر بند مضبوط باندھ لیتے یعنی عبادت کی تیاری کرتے) وَ أَخْيَى لَيْلَةً (اور رات کو زندہ کرتے یعنی پوری پوری رات جاگتے) وَ أَيْقَظَ أَهْلَهُ (اور اپنے گھروالوں کو بھی جگاتے) ☆ اور یہی وجہ اور حکمت ہے کہ نبی کریم علیہ الصلوٰۃ والسلام نے لیلۃ القدر کو متعین نہیں فرمایا کہ کہیں میری امت ایک ہی رات پر بھروسہ کر کے نہ بیٹھ جائے اور بقیہ راتوں میں عبادت و شب بیداری کو ترک کر دے کیونکہ اس ماہ مبارک کی تو ہر رات کھڑے ہو کر بر کرنے میں ہر شب اس کے حضور رور و کرپٹا نے میں وہ انعامات و کمالات

ہیں جن کی طرف میرے حبیب علیہ الصلوٰۃ والسلام نے اس انداز میں اشارہ فرمادیا
 مَنْ قَامَ رَمَضَانَ إِيمَانًا وَإِحْتِسَابًا غُفرَّ لَهُ مَا تَقْدَمَ مِنْ ذَنْبِهِ ☆ کہ
 جس نے رمضان کی راتوں میں قیام کیا ایمان کی بناء پر اور طلب ثواب کے لئے اس
 کے پچھلے گناہ بخش دئے گئے)

اس مقام پر رسول اللہ علیہ الصلوٰۃ والسلام نے لفظ ایمان کو ذکر کر کے اس
 طرف اشارہ کر دیا کہ اس ماہ مبارک کی راتوں میں شب بیداری کرنے والے کو وہ
 دولت ایمان بھی ملے گی جس کے آگے کائنات کی تمام دولتیں بیج ہیں، ایمان کی حقیقی
 حلاوت بھی نصیب ہوگی اور "احتساب" کا لفظ ذکر کر کے یہ بتلا دیا کہ اس کی رضا
 کا بھی مستحق ہو گا اور جود و عطا کا بھی اور کرم بالائے کرم یہ کہ زندگی میں جو کوتا ہیاں یا
 غلطیاں ہو گئیں رب کریم اپنے کرم سے وہ بھی معاف فرمادے گا۔ (سبحان اللہ)

رمضان اور اعتکاف

Ramzan & Seclusion

اعتکاف کا کیا فلسفہ ہے یا یوں کہئے کہ اعتکاف سے کیا فوائد حاصل ہوتے ہیں کیونکہ انسان ہر کام میں ہمیشہ غرض، یا فائدہ ڈھونڈتا ہے اور اگر اس شیئی میں اسے کوئی غرض یا فائدہ نہ ملتے تو وہ اسے چھوڑ دیتا ہے اور اس میں دل چھپی نہیں لیتا لہذا اعتکاف کا فلسفہ یا فائدہ جاننے سے پہلے ہمیں اسکے عربی زبان یا لغت کے اعتبار سے معنی سمجھنے ہونگے۔

اعتکاف کا لغوی معنی:

عربی زبان میں اعتکاف عَكْف يَعْكِف عُكُوفاً سے مشتق ہے جس کے معنی ہیں متوجہ ہونا یا مشغول ہونا۔ یہی وجہ ہے کہ جو شخص دوسرے کاموں سے توجہ ہٹا کر کسی کام کی طرف متوجہ ہو جائے یا اس میں مشغول ہو جائے تو عرب والے اسے العاکف علی شئی کہتے ہیں، اس معنی کو سمجھنے کے بعد یہ بات تو اچھی طرح واضح ہو گئی کہ جب انسان کسی ایک معاملہ کی طرف متوجہ ہو گا تو لا محالہ اس کا ذہن اسی شیئی کی طرف خور و فکر کر رہا ہو گا، ایسا نہیں ہو گا کہ وہ توجہ بھی کر رہا ہو اور دھیان کہیں اور ہوشلا ہم دیکھتے ہیں کہ ایک شاگرد اپنے استاد کی بات سن تو رہا ہوتا ہے لیکن اس کا دماغ کہیں اور ہوتا ہے تو استاد فوراً کہتا ہے کہ بیٹا اس بات کو توجہ سے سنو، یعنی بقیہ تمام امور یا معاملات سے ذہن ہٹا کر صرف اس مسئلہ کی طرف ذہن کو مرکز کرلو۔

ارتکاز ذہن کیوں ضروری ہے:

اب سوال یہ پیدا ہوتا ہے کہ ارتکاز ذہن (Concentration) کیوں ضروری ہے یا انسان اپنا ذہن کسی ایک شیئی پر کیوں متعزز کرے، اس کا سادہ سا جواب ہے اس لئے کہ وہ اس شیئی کو حاصل کرنا چاہتا ہے اس بات کو ثابت کرنے کے لئے کسی Scientific proof یا عقلی دلیل کی ضرورت نہیں بلکہ یہ روز مرہ کے مشاہدات و تجربات ہیں مثلاً ایک شخص عالم بننا چاہتا ہے، قرآن و حدیث کو سمجھنا چاہتا ہے یا ذاکر، انجینئر یا اس دنیا میں کوئی بھی علم یا فن حاصل کرنا چاہتا ہے تو کیا وہ بغیر پڑھے، محنت کئے وہ علم یا فن حاصل کر سکتا ہے؟ آپ کا جواب یقیناً نفی میں ہوگا کیونکہ محنت، لگن، پڑھنا حتیٰ کہ آرز و دمنا کرنے کا تعلق بھی ارتکاز ذہن سے ہے۔

اس موقع پر Elias Howe کا واقعہ دلچسپی سے خالی نہیں ہوگا جس نے 1845ء میں سلامی مشین ایجاد کر کے کپڑے کی تیاری میں انقلاب برپا کر دیا لیکن ایک مسئلے نے اسے مشکل میں ڈال دیا کہ اس نے سلامی مشین میں سوئی میں دھا گاؤں لئے کے لئے چھید پا سوراخ اور پر کی طرف رکھا جس کی وجہ سے کپڑے سینے میں بہت دشواری پیش آتی اور دھاگہ بار بازٹوٹ جاتا، وہ ہمہ وقت اسی الجھن میں رہتا کہ اس مسئلے کو کیسے حل کرے غرضیکہ اس نے ایک دن سوتے میں خواب دیکھا کہ کچھ جیشیوں نے اس کو کپڑا لیا اور اس کی جان کے درپے ہو گئے مگر ایک شرط پر اس کی جان بخشی کا وعدہ کیا کہ وہ انہیں 24 گھنٹے میں سلامی مشین تیار کر کے دے غرضیکہ اس شرط کو قبول کرتے ہوئے سلامی مشین بنانے کی تیاری Elias Howe

شروع کر دی لیکن صد افسوس کہ وہ اس منصوبے کو مکمل کرنے سے قادر ہا اور ناکام ہو گیا، اب کیا تھا وہ خونخوار جوشی جو اس کا گوشت اور خون پینے کے لئے ترس رہے تھے ہاتھوں میں برقچھے و نیزے لئے آگے بڑھے Howe نے غور سے دیکھا کہ ہر برقچھے کی نوک پر سوراخ ہے، بس یہ دیکھنا تھا کہ اس کی آنکھ کھل گئی اور ساتھ ساتھ ذہن بھی کھل گیا، کیونکہ جوا بھضن اس کو برسوں سے پریشان کر رہی تھی وہ خواب میں برقچھے کو دیکھ کر منشوں میں حل ہو گئی اور پھر اس نے اپنی ایجاد کردہ سلامی مشین میں سوئی کا سوراخ اور پر کی بجائے نیچے کی طرف کر دیا۔

حضور والا! اس حقیقت کو جاننے کے بعد اس نظریے کی مزید تصدیق ہو جاتی ہے کہ اس Physical world (مادی دنیا) میں اگر انسان کو کوئی بھی علم، فن یا کوئی شئی حاصل کرنی ہو تو اس کے لئے Concentration (ارتکاز) انتہائی درجہ ضروری ہے۔ یہی وجہ ہے کہ Science اب اس بات کو تسلیم کر رہی ہے کہ جب اس مادی دنیا میں کسی شئی کے حصول کے لئے ارتکاز بے حد ضروری ہے تو پھر Metaphysics (مابعد الطبعیات) کی دنیا کے اسرار و رموز، وہاں کے معارف و حقائق بغیر ارتکاز کے کیسے حاصل ہو سکتے ہیں، یہی وجہ ہے کہ امریکہ اور یورپ میں باقاعدہ Meditation centre (مراقبہ مرکز) قائم ہو رہے ہیں اور وہاں لوگوں کو خاص طریقوں کے ساتھ مراقبہ کرنے کے طریقے اور اس کے فوائد بتائے جاتے ہیں جبکہ بدھ ایزم والے تو اس کے ماہر سمجھے جاتے ہیں اور کئی محیر العقول کمالات دکھا کر لوگوں کو مبہوت کر دیتے ہیں بلکہ میں عرض کرتا ہوں کہ اب تو یہ باقاعدہ علم اور فن کی صورت اختیار کر گیا ہے، اعلیٰ پیانے

پروفیس لے کر یہ علم پڑھا اور پڑھایا جاتا ہے، آپ کہیں گے ایسا کہاں ہو رہا ہے، تو میں عرض کروں گا کہ زیادہ دور جانے کی ضرورت نہیں حال ہی میں کراچی شہر میں ”دریکی“ کے نام سے ایک فن متعارف کرایا گیا ہے جس میں ارتکاز ذہن اور مراقبے کے طریقے، اصول اور ان کے ذریعے سے بیماریوں سے نجات، دل کا اطمینان، سکون، پریشانیوں کا حل بتایا اور سکھایا جاتا ہے اور ہزاروں میں فیس دے کر باہر کے سند یافتہ ڈاکٹر سے اس علم کو حاصل کرنے پر فخر کا اظہار کیا جاتا ہے، لیکن مجھے حیرت ہوتی ہے کہ جس علم کو آج ہم ہزاروں روپے دے کر اس لئے حاصل کرتے ہیں کہ اس کو ثابت کر رہی ہے یا Modern research کی تصدیق کر رہی ہے، میرے آقا کی سیرت 1400 سال پہلے اس راز سے پردو اٹھا رہی ہوتی ہے۔ امام بخاری رحمۃ اللہ علیہ نے بخاری شریف کا آغاز اس باب (Chapter) سے کیا ”کَيْفَ كَانَ بَدْءُ الْوَحْيِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ“ کہ رسول اللہ علیہ الصلوٰۃ والسلام کی طرف وحی کا آغاز کیسے ہوا اللہ نے اپنے جبیب کو اپنے رازوں سے کب مطلع فرمایا اور اس باب (Chapter) میں حضرت عائشہ رضی اللہ عنہا سے ابن حدیث مبارک کو ذکر کیا کہ آپ فرماتی ہیں اَوْلُ مَا بُدِئَ بِهِ رَسُولُ اللَّهِ مِنِ الْوَحْيِ الْبُؤْيَا الْحَالَكَةُ فِي النَّوْمِ“ (کہ رسول اللہ علیہ الصلوٰۃ والسلام کی وحی کا آغاز اچھے خواب سے ہوا) پھر آپ فرماتی ہیں ”فَمَنْ حُبِّبَ إِلَيْهِ الْخَلَاءُ“ (کہ تھائی خلوت کو آپ صلی اللہ علیہ وسلم کے لئے محبوب بنادیا گیا) وَكَانَ يَخْلُو بِغَارٍ حرآہ (آپ غار حراء میں تھاء ہوتے) فَيَتَكَبَّرُ فِيهِ (اور اس میں اپنے

معبود کی عبادت کرتے) آگے چل کر آپ فرماتی ہیں کہ پھر ایک وقت ایسا آیا
 "جَاءَ الْحَقُّ وَهُوَ فِي غَارٍ حِرَاءَ" (کہ آپ غار حراء میں تھے اور آپ پر وحی
 نازل ہو گئی) ﴿لَا يَعْنِي إِقْرَأْ بِاسْمِ رَبِّكَ الَّذِي خَلَقَ، ☆ يَه حدیث مبارک
 Concentration (مراقبہ) اور Meditation کی اہمیت تسلیم کرنے والوں کے لئے نہایت اہم ہے کہ جس مراقبہ اور ارتکاز کی اہمیت و فوائد وہ آج تسلیم
 کر رہے ہیں، مراقبہ اور ارتکاز ذہن کے اصول و ضوابط متعین و مقرر کر رہے ہیں،
 حدیث پاک کے یہ جملے ثمْ حَبَّبَ إِلَيْهِ الْخَلَاءُ (کہ تہائی کو آپ کے لئے
 محبوب کر دیا گیا) 1400 سال پہلے اس راز سے پردہ ہٹا رہے ہیں کہ ابتداء میں
 ارتکاز کے لئے اہم ترین چیز تہائی ہے، یہی وجہ ہے میرے آقاب علیہ الصلوٰۃ والسلام
 آسائش و آرام کے ہوتے ہوئے، گھر یا رکے ہوتے ہوئے بھی "يَخْلُقُ وَيَغَارُ
 جِرَاءً" کئی کئی دنوں تک غار حراء میں تھا رہتے، اس تہائی میں کیا کرتے؟
 "فَيَتَحَنَّثُ فِيهِ" اس کائنات کی تخلیق کرنے والے سے اپنے رابطے کو مضبوط
 کرتے، اس ذات سے اپنے تعلق کو قوی کرتے جس کا نور کائنات کی ہرشی میں جگمگا
 رہا ہے، نتیجہ کیا نکلا؟ "جَاءَ الْحَقُّ" (وھی نازل ہو گئی) یعنی ان اسرار و رموز سے
 واقف ہو گئے، اس حقیقت سے آشنا ہو گئے کہ جس کی طلب میں بڑے بڑے حکماء،
 فلاسفہ اور سائنسدان برسوں سے سرگردان ہیں۔ اور یہ Meditation
 اور Concentration کا طریقہ صرف آغاز وھی تک کے لئے نہ تھا بلکہ اپنی
 امت کو اس حقیقت سے آشنا کرنے کے لئے ہر رمضان المبارک میں اعتکاف
 فرماتے جیسا کہ حضرت عائشہ رضی اللہ عنہا سے روایت ہے انَ النَّبِيِّ صَلَّى

اللہ علیہ وَسَلَامَ کا نیغتِکفِ العَشْرَ الْأَوَاخِرَ میں رَمَضَانَ حتیٰ
 تَوْفَاهُ اللہ (نبی کریم علیہ الصلوٰۃ والسلام ہر سال رمضان المبارک کے آخری
 عشرے میں اعتکاف کرتے یہاں تک کہ اللہ تعالیٰ نے اپنے حبیب کو اپنے پاس بلا
 لیا)☆ اصل میں سرکار دو عالم علیہ الصلوٰۃ والسلام اپنی امت کو یہ پیغام دینا چاہتے
 تھے کہ سال بھر مادیت (Materialism) کے پیچھے دوڑنے کے بعد رمضان
 کے مہینے میں دس دن ایسے گزار لو جس میں اپنے دل و دماغ کو دنیا کے تمام خیالات
 و تصورات سے ہٹا کر اس کائنات کے پیدا کرنے والے کی طرف مرکوز کرو، صرف
 اس ذات کی طرف Concentrate کر کے دیکھو تو تم بھی کائنات کے ایسے
 ان گنت اسرار و رموز سے واقف ہو جاؤ گے جس کا تم تصور نہیں کر سکتے تھے۔



تاریخ

نومبر 1977ء کو صاحبزادہ عزیز محمود الازہری حیدر آباد شہر میں پیدا ہوئے۔ 1998ء میں ”شہادۃ العالمیۃ“ (مساوی ایم اے) کی ذگری اپنے جدا مجدد حضرت شاہ مشتی محمد محمود رحمۃ اللہ علیہ کے قائم کردہ جامعہ رکن الاسلام سے با قاعدہ درس نظامیہ کی تعلیم مکمل کرنے کے بعد حاصل کی۔ آپ کے اساتذہ میں آپ کے والد گرامی مین الاقوامی شعبہ نجفیت کے مالک علامہ ڈاکٹر صاحبزادہ ابوالخیر محمد زبیر زید مجدد، علامہ سید احمد سعید کاظمی رحمۃ اللہ علیہ کے شاگرد درشید شیخ الحدیث والتفییر علامہ قاری عبد الرزاق رحمۃ اللہ علیہ اور جامع المحتول والمحتوول علامہ غلام فرید سعیدی دامت برکاتہم العالیہ جیسے علماء و صلحاء شامل تھیں۔

National University of Modern (NUML) 1999 میں (اسلام آباد) Languages میں نمایاں پڑائیں حاصل کرنے کے بعد دنیاء اسلام کی عظیم یونیورسٹی جامعۃ الازہر کی اسکالر شپ کے لئے منتخب ہوئے۔ دو سال مصری علماء سے استفادہ کیا۔ آج کل پاکستان کی عظیم علمی و دینی درسگاہ رکن الاسلام جامعہ مجددیہ (جامعۃ الازہر سے الحاق شدہ) کے انتظامی و تدریسی امور آپ ہی سنبھال رہے ہیں نیز آپ کے خطابات ARY اور لینک چینل پر مختلف اوقات میں نشر کے جاتے رہے ہیں۔ زیر نظر کتاب بھی لینک چینل کے لئے ریکارڈ کیا گئے خطابات ہیں جن کو سماں پھل میں بھیں کیا جا رہا ہے۔ اللہ تعالیٰ اسے اپنی بارگاہ میں شرف تجویل تھا فرمائے اور اس مسلمہ کے لئے زیادہ تر نفع بنائے۔

(آمين)